



कुरु

गंगा दशहरा जल के प्रति कृतज्ञता का पर्व



डॉ. मोहन यादव

(लेखक - मध्यप्रदेश के मुख्यमंत्री हैं)

भारतीय संस्कृति और हिंदू धर्म में नदियों को मात्र जल स्रोत नहीं, बल्कि देवी के रूप में पूजा जाता है। इनमें गंगा का स्थान सर्वोपरि है। गंगा दशहरा या गंगावतरण ज्येष्ठ मास के शुक्ल पक्ष की दशमी तिथि को मनाया जाने वाला प्रमुख त्यौहार है। इस दिन को गंगा दशहरा, गंगा दशमी या दशहरा के नाम से जाना जाता है। यह पर्व गंगा नदी के पृथ्वी पर अवतरण की स्मृति में मनाया जाता है। दरअसल, गंगा दशहरा जल के प्रति कृतज्ञता का पर्व है।

गंगा यानी पवित्र-साफ जल के इसी महत्व को समझते हुए यशस्वी प्रधानमंत्री श्री नरेन्द्र मोदी जी ने जल संरक्षण को एक राष्ट्रीय जन आंदोलन का रूप दिया है। उन्होंने जल को विकास का प्रमुख पैरामीटर बनाते हुए हर घर जल और जल है तो कल है के संकल्प को साकार किया। उनके नेतृत्व में जल शक्ति मंत्रालय का गठन, जल जीवन मिशन, नमामी गंगे, अमृत सरोवर मिशन और जल शक्ति अभियान जैसी ऐतिहासिक पहल हुईं, जिन्होंने देश की जल सुरक्षा को नई दिशा दी है।

अमृत सरोवर योजना ने जल संरक्षण को नया आयाम दिया। प्रत्येक जिले में 75 जलाशयों के निर्माण या पुनरुद्धार का लक्ष्य रखा गया। अब तक 70 हजार से अधिक अमृत सरोवर तैयार हो चुके हैं। इनसे वर्षा जल संचयन, भूजल रिचार्ज और सिंचाई सुविधा बढ़ी है। यह मिशन आजादी का अमृत महोत्सव का हिस्सा है और सामुदायिक भागीदारी का उत्कृष्ट उदाहरण है। नमामी गंगे परियोजना, सीवेज ट्रीटमेंट प्लांट, नदी फ्रंट

विकास और जैव विविधता संरक्षण के कार्य भी हो रहे हैं। इसी प्रकार प्रधानमंत्री कृषि सिंचाई योजना के तहत प्रति बूंद अधिक फसल का मंत्र दिया गया, जिसमें ड्रिप और स्पिंकलर सिंचाई को बढ़ावा मिला। कैच द रेन अभियान ने वर्षा जल संचयन को जन आंदोलन बनाया। प्रधानमंत्री ने बार-बार कहा कि पानी बचाना स्वच्छ भारत मिशन की तरह सामूहिक दायित्व है। उनके मार्गदर्शन में लाखों जल संचयनाएँ बनीं, चेकडैम, रेन वाटर हार्वेस्टिंग सिस्टम और पारंपरिक जल स्रोतों का पुनरुद्धार हुआ।

इन प्रयासों का परिणाम साफ दिखता है। भूजल रिचार्ज बढ़ा है, ओवर-एक्सप्लॉइटड इकाइयों की संख्या घटी है और कई जिलों में जल संकट कम हुआ है। प्रधानमंत्री श्री मोदी का विजन केवल बुनियादी ढांचा निर्माण तक सीमित नहीं, बल्कि जल संरक्षण को संस्कृति और आदत बनाने का है। वे बच्चों को वाटर वॉरियर्स बनाने और समाज को जिम्मेदार बनाने पर जोर देते हैं। प्रधानमंत्री नरेन्द्र मोदी के नेतृत्व में जल संरक्षण भारत की विकास यात्रा का अभिन्न अंग बन गया है। ये प्रयास न केवल वर्तमान की जरूरतें पूरी कर रहे हैं, बल्कि आने वाली पीढ़ियों के लिए जल-समृद्ध भारत का आधार तैयार कर रहे हैं। जल संरक्षण अब मात्र नीति नहीं बल्कि राष्ट्र निर्माण का हिस्सा बन चुका है।

मध्यप्रदेश भी, जिसे प्राकृतिक जल संसाधनों से समृद्ध माना जाता है, जल संरक्षण की दिशा में अनुकरणीय पहल कर रहा है। जल गंगा संवर्धन अभियान एक राज्य स्तरीय जन आंदोलन है। वर्ष 2025 में यह

अभियान 19 मार्च से 30 जून तक चलाया गया। चालू वर्ष-2026 में भी यह अभियान पूरे जोर-शोर से चल रहा है। इसका मुख्य उद्देश्य जल स्रोतों का संरक्षण, संवर्धन और पुनर्जीवन करना है, ताकि प्रदेश जल संकट से मुक्त हो सके। अभियान के तहत नदियों, तालाबों, कुओं, बावड़ियों, चेकडैम और अन्य जल संचयनाओं का जीर्णोद्धार, गहरीकरण, स्वच्छता और सौंदर्यीकरण किया जा रहा है। नए जल स्रोतों का निर्माण, वर्षा जल संचयन, भूजल रिचार्ज और पुरानी जल संचयनाओं का पुनरुद्धार अभियान के प्रमुख स्तंभ हैं। प्रदेश में 10 हजार से अधिक चेकडैम और स्टॉपडैम के संधारण, हजारों तालाबों के गहरीकरण, नई जल संचयनाओं का निर्माण और लगभग 2,500 करोड़ रुपये की लागत से बड़े पैमाने पर कार्य किए जा रहे हैं। ग्राम पंचायतों, नगरीय निकायों, जनप्रतिनिधियों, महिलाओं और युवाओं की सक्रिय भागीदारी सुनिश्चित की गई है।

मध्यप्रदेश कृषि प्रधान राज्य है। यहां की अर्थव्यवस्था और किसानों की समृद्धि जल पर निर्भर है। बढ़ती जनसंख्या, अनियमित वर्षा, भूजल स्तर में गिरावट और जल प्रदूषण ने जल संकट को गहरा दिया है। इस अभियान का महत्व इन्हीं चुनौतियों के समाधान में निहित है।

अभियान से वर्षा जल का अधिकतम संचयन होता है, जिससे सिंचाई सुविधा बढ़ती है। भूजल स्तर में वृद्धि से सूखाग्रस्त क्षेत्रों में भी फसल उत्पादन संभव होता है। इसके तालाबों, रिज-टू-वैली मॉडल और जल संरक्षण संचयनाओं से किसानों की

आय बढ़ रही है।

मध्यप्रदेश में प्राचीन बावड़ियाँ, तालाब और जल संचयनाएँ सांस्कृतिक धरोहर हैं। उनका जीर्णोद्धार सांस्कृतिक गौरव बढ़ाता है और पर्यटन को बढ़ावा देता है। अभियान जनभागीदारी पर आधारित है। पानी चौपाल जैसे कार्यक्रमों के माध्यम से किसानों को कम पानी वाली फसलें, ड्रिप सिंचाई और आधुनिक तकनीकों की जानकारी दी जा रही है। इससे जल संरक्षण की संस्कृति विकसित हो रही है। महिलाओं और युवाओं की भागीदारी से सामुदायिक जिम्मेदारी बढ़ रही है।

इस अभियान ने मध्यप्रदेश जल संरक्षण में देश का अग्रणी राज्य बन रहा है। अमृत सरोवरों के जल क्षेत्र में भारी वृद्धि, नदियों का पुनःप्रवाह और लाखों जल संचयनाओं का निर्माण राष्ट्रीय स्तर पर उदाहरण प्रस्तुत कर रहा है।

यह अभियान केवल सरकारी प्रयास नहीं, बल्कि सामूहिक संकल्प है। यशस्वी प्रधानमंत्री जी के मार्गदर्शन में यह जल संरक्षण को जन आंदोलन बनाने में सफल हो रहा है। यह मध्यप्रदेश के भविष्य की नींव है। यह हमें सिखाता है कि जल ही जीवन है और उसकी रक्षा हमारा दायित्व है। यदि हम आज जल स्रोतों का संरक्षण करेंगे, तो आने वाली पीढ़ियाँ समृद्ध जल संसाधनों का उपयोग कर सकेंगी। प्रदेशवासियों को इस अभियान से जुड़कर जल संरक्षण का संकल्प लेना चाहिए। स्वच्छ, समृद्ध और जल-सम्पन्न मध्यप्रदेश का सपना तभी साकार होगा जब हर नागरिक इसमें अपना योगदान देगा।

subhasaverenews@gmail.com
facebook.com/subhasaverenews
www.subhasavere.news
twitter.com/subhasaverenews

शहर की सुबह

पहले मिलते थे/रुकते थे अभिवादन करते थे घंटों बतियाते थे आबोहवा के बारे में.. अब मिलते हैं पर रुकते नहीं सोचते हैं रुकेगे, मिलेंगे क्या बात करेंगे? पता नहीं इन दिनों क्या हुआ है न बची है आब न बह रही हवा है !!

- संदीप राशिनकर

दुनिया से खत्म होगा तेल-गैस का संकट!

शियादेश ने कर दिया है होर्मुज खोलने का इशारा



● अमेरिका-ईरान के बीच जलद समझौते के आसार

तेहरान (एजेंसी)। ईरान में युद्ध के चलते दुनियाभर में छाया ऊर्जा संकट खत्म हो सकता है। अमेरिका-ईरान में शांति समझौता होने और होर्मुज स्ट्रेट के फिर से खुलने के संकेत मिल रहे हैं। ईरान ने रविवार को कहा है कि होर्मुज जलडमरूमध्य से गुजरने वाले जहाजों की संख्या 30 दिनों के भीतर युद्ध-पूर्व के स्तर पर लौट आएगी। यानी एक महीने में उसी तरह से इस समुद्री गलियारे से जहाज और तेल टैंकर गुजरने लगेंगे, जैसे 28 फरवरी से पहले गुजर रहे थे। ईरानी समाचार एजेंसी तस्नीम ने वरिष्ठ अधिकारियों के हवाले से बताया है कि होर्मुज स्ट्रेट से जहाजों की आवाजाही 28 फरवरी को संघर्ष शुरू होने से पहले के स्तर तक एक महीने में ठीक होने की उम्मीद है। 28 फरवरी को इजरायल-अमेरिका के ईरान पर हमलों के बाद होर्मुज स्ट्रेट से जहाजों की आवाजाही में भारी गिरावट आई है। ईरान ने हमलों के बाद इस समुद्री रूट से यातायात रोक दिया था।

होर्मुज बाधा से दुनिया में संकट

ईरान में युद्ध शुरू होने यानी 28 फरवरी से पहले हर दिन होर्मुज स्ट्रेट से 125 से 140 जहाज गुजरते थे। ईरान की रोक और अमेरिकी नेवी की ओर से ईरानी बंदरगाहों की नाकाबंदी ने इस रूट को तकरबीन बंद कर दिया था। इससे दुनिया के बड़े हिस्से, खासतौर से भारत और उसके पड़ोसी देशों को खड़ी देशों से आने वाला तेल और गैस नहीं मिल सका है और उनको ऊर्जा संकट का सामना करना पड़ा है। भारत दौरे पर आए अमेरिकी विदेश मंत्री मार्को रूबियो ने रविवार को संकेत दिया कि ईरान के साथ चल रही बातचीत में बड़ी सफलता मिल सकती है। उन्होंने होर्मुज जलडमरूमध्य से अच्छी खबर आने की उम्मीद जताई है। अमेरिकी राष्ट्रपति डोनाल्ड ट्रंप ने कहा है कि उनका देश ईरान के साथ समझौता करने के बहुत करीब है, जिससे युद्ध खत्म होगा और होर्मुज जलडमरूमध्य फिर से खुल जाएगा। ईरान और अमेरिका के बीच 8 अप्रैल को अस्थायी सौजन्यपूर्ण हुआ था। इसके बाद से मध्यस्थ दोनों पक्षों में समझौते की कोशिश कर रहे हैं। पाकिस्तान दोनों देशों में मुख्य मध्यस्थ है। पाकिस्तान के सैन्य नेतृत्व और सरकार के मंत्रियों ने हालिया दिनों में लगातार ईरान की यात्राएँ की हैं।



मुख्यमंत्री डॉ. मोहन यादव ने वेद आगम संस्कृत महा पाठशाला बेंगलुरु के आर्ट ऑफ लिविंग आश्रम (श्री श्री गुरुकुल) में विद्यार्थियों से संवाद किया। मुख्यमंत्री का वेद आगम संस्कृत महा पाठशाला बेंगलुरु के आर्ट ऑफ लिविंग आश्रम (श्री श्री गुरुकुल) में पारम्परिक रूप से स्वागत किया गया। मुख्यमंत्री डॉ. मोहन यादव को कर्नाटक के राज्यपाल थावरचंद गहलोत ने आज बेंगलुरु के लोक भवन में स्मृति चिन्ह भेंट किया।

प्रदेश में जल संरक्षण के कार्यों में श्रमदान कर मनेगा गंगा दशहरा

जल गंगा संवर्धन अभियान बनेगा जन आंदोलन

भोपाल (नर)। मुख्यमंत्री डॉ. मोहन यादव ने कहा है कि पारंपरिक जल स्रोतों का संरक्षण वर्तमान और भविष्य की सबसे बड़ी आवश्यकता है, जिसके लिए समाज के हर वर्ग की सक्रिय सहभागिता अनिवार्य है। मुख्यमंत्री डॉ. यादव ने आह्वान किया है कि हिंदू संस्कृति में पूरी श्रद्धा के साथ मनाए जाने वाले गंगा दशहरा पर्व के पावन अवसर पर प्रदेश में संचालित जल गंगा संवर्धन अभियान को व्यापक जनभागीदारी आधारित एक बड़ा जन-आंदोलन बनाया जाए। इसी दूरगामी विजन के अनुक्रम में सोमवार, 25 मई को प्रदेश के ग्रामीण और नगरीय क्षेत्रों में व्यापक जल संरक्षण गतिविधियों और भव्य सांस्कृतिक कार्यक्रमों का आयोजन किया जा रहा है, जिससे जन-जन को इस पुनीत कार्य से सीधे जोड़ा जा सके। सभी प्रभारी मंत्री, सांसद, विधायक और स्थानीय जनप्रतिनिधि अपने अपने क्षेत्र में

उज्जैन में भव्य शिप्रा तीर्थ परिक्रमा- मुख्यमंत्री चढ़ाएंगे 300 फीट की चुनरी

इसी कड़ी में, उज्जैन में गंगा दशहरा के शुभ अवसर पर महाराजा विक्रमादित्य शोधपीठ द्वारा 25 और 26 मई को दो दिवसीय भव्य शिप्रा तीर्थ परिक्रमा का आयोजन किया जा रहा है, जो व्यापक जनभागीदारी का एक अनुपम उदाहरण बनेगा। यह महत्वपूर्ण परिक्रमा रामघाट से प्रारंभ होकर नृसिंहघाट, कर्कराज मंदिर, वेधशाला, महामृत्युंजय द्वार और प्रशांतियाम मंदिर से होते हुए दत्तअखाड़ा घाट पहुंचेगी, जहाँ श्रद्धालु रात्रि विश्राम करेंगे। अगले दिन, गंगा दशमी के अवसर पर यह परिक्रमा रणजीत हनुमान मंदिर, भैरवगढ़, सिद्धवट, मंगलनाथ, सादीपनि आश्रम, गढ़कालिका और गोपाल मंदिर से होते हुए पुनः रामघाट पर पहुंचकर संपन्न होगी। इस अवसर पर मुख्यमंत्री डॉ. यादव द्वारा स्वयं माँ शिप्रा को 300 फीट की चुनरी अर्पित की जाएगी। इस धार्मिक और सांस्कृतिक आयोजन को भव्यता प्रदान करने के लिए रामघाट पर पंडित बोलो बुवा द्वारा 17 मई से प्रतिदिन सायं 7:30 बजे हरिकथा का गायन किया जा रहा है। दत्तअखाड़ा घाट पर आयोजित भजन संस्था में इंदौर के श्रेयश शुक्ला और जबलपुर की लोक गायिका सजो बघेल भजनों की प्रस्तुति देंगे।

जनसमुदाय और विभिन्न सामाजिक संगठनों के सहयोग से स्थानीय कुओं, नहरों, बावड़ियों और तालाबों की साफ-सफाई, घाटों की स्वच्छता और पुराने बंद पड़े बोरेवेल के पास रिचार्ज पिट निर्माण जैसे जलसंरक्षण के कार्यों में श्रमदान के लिए प्रेरित करेंगे।

पश्चिम बंगाल में रिकॉर्ड वोटों से जीती बीजेपी

जहाँगीर खान के सरेंडर के बाद फाल्टा में बम-बम

टीएमसी का हुआ सूपड़ा साफ, चौथे नंबर पर रही पार्टी

कोलकाता (एजेंसी)। पश्चिम बंगाल विधानसभा चुनाव 2026 में प्रतिष्ठा का प्रश्न बनी डायमंड हबर्न लोकसभा क्षेत्र में आने वाली फाल्टा सीट पर बीजेपी ने बड़ी जीत दर्ज की है। रविवार को री-पोलिंग के बाद इवीएम खुली तो बीजेपी ने शुरुआत से लेकर अंत तक बढ़त बनाए रखी। इस सीट से चुनाव लड़े जहाँगीर खान के सरेंडर करने पर तृणमूल कांग्रेस का सूपड़ा साफ हो गया। पार्टी चौथे नंबर पर रही। बीजेपी के उम्मीदवार देबांशु पांडा ने 22 राउंड की मतगणना के बाद 1 लाख से अधिक वोटों से जीत दर्ज की। वह बंगाल में सबसे ज्यादा वोटों के अंतर से जीतने वाले विधायक बन गए हैं।

देबांशु पांडा बोले-खत्म हो गया 'पुष्पा राज'

फाल्टा सीट से जीत दर्ज करने के बाद बीजेपी के उम्मीदवार देबांशु पांडा ने कहा कि पुष्पा राज अब अतीत की बात है और पुष्पा का दौर खत्म हो चुका है। अब आम लोगों का युग शुरू हो रहा है। हमारे राज्य में अब असली विकास आएगा। बंगाल चुनावों में जब जहाँगीर खान का यूपी के आईपीएस अजय पाल शर्मा से टकराव हुआ था तब शर्मा को सिंसम बताए जाने पर जहाँगीर ने खुद की तुलना पुष्पा से की थी और कहा कि वह पुष्पा हैं नहीं झुकेंगे। देबांशु पांडा ने 108367 वोटों से जीत दर्ज की है।

भाजपा ने दर्ज की सबसे बड़ी जीत

पश्चिम बंगाल में बीजेपी ने फाल्टा सीट पर सबसे बड़ी जीत दर्ज की। पार्टी के उम्मीदवार देबांशु पांडा 1 लाख 8 हजार वोटों के अंतराल से जीते इससे पहले माटीगाड़ा-नक्सलबाड़ी विधानसभा क्षेत्र आनंदमय बर्मन 104,265 वोटों के अंतर से जीते थे। सीएम शुभेंद्रु अधिकारी ने बड़ी जीत पर मतदाताओं का आभार व्यक्त किया है। पश्चिम बंगाल के दक्षिण 24 परगना जिले के 144 फाल्टा विधानसभा में दूसरे चरण में 29 अप्रैल को वोट डाले गए थे। तब वोटिंग के दौरान कुछ ईवीएम में बीजेपी के डीडीके के सामने की बटन पर टेप चिपका हुआ पाया गया था। इसके बाद आयोग ने पूरी विधानसभा का मतदान रद्द कर दिया था। 4 मई को 293 विधानसभा के नतीजों में बीजेपी को 207 सीटें मिली थीं। इसके बाद 21 मई को फाल्टा में री-पोलिंग हुई थी, लेकिन प्रचार के आखिरी दिन खुद को पुष्पा के तौर पर पेश कर रहे टीएमसी के डीडीके जहाँगीर खान ने चुनाव से अलग कर लिया था। इसके बाद से इस सीट पर बीजेपी को बड़ी जीत तय मानी जा रही थी।





मप्र में गिद्धों की गिनती, फाइनल होगी संख्या

16 टाइगर रिजर्व में भी गिने जाएंगे गिद्ध; 14 हजार के पार हो सकते हैं

भोपाल (नप्र)। मध्यप्रदेश में ऑनलाइन एप के जरिए गिद्धों की गिनती की जा रही है। रविवार को तीसरे दिन भी गिनती होगी। इसके बाद उनकी संख्या को लेकर तस्वीर साफ होगी। प्रारंभिक रिपोर्ट के मुताबिक, इस बार गिद्धों की संख्या 14 हजार के पार पहुंचने का अनुमान है।

पिछली गणना में 12 हजार 981 गिद्ध मिले थे। पत्रा में लाल सिर और वन विहार नेशनल पार्क में सफेद पीठ वाले गिद्ध पाए गए हैं। पिछले 10 साल में इनकी संख्या दोगुनी हुई है। बता दें कि एमपी पहले से चीता, टाइगर, तेंदुआ स्ट्रेट है। अब यहां गिद्धों की संख्या भी बढ़ गई है। फरवरी में हुए सर्वे में गिद्धों की करीब 7 प्रजाति पाई गई हैं। इनमें भारतीय गिद्ध,



सिनेरियस गिद्ध, मिस्र गिद्ध (क्वाइट स्क्वेवेंजर) और हिमालयन ग्रिफॉन जैसी प्रजातियां प्रमुख हैं। 22 से 24 मई के बीच हो रही गणना में भी यही प्रजातियां सामने आई हैं। सूर्योदय से सुबह

9 बजे तक प्रदेश के सभी 16 वृत्त, 9 टाइगर रिजर्व, वन विकास निगम के क्षेत्रों एवं अन्य संरक्षित क्षेत्रों में गिद्ध गणना होगी। गिद्धों की गणना के लिए ऑनलाइन एप तैयार किया गया

है। जिसके माध्यम से गिद्धों की गणना की जा रही है। एप के माध्यम से गणना किए जाने पर आंकड़ों के संकलन एवं रिपोर्ट तैयार करने में आसानी होगी।

ऐसे होती है गणना- गिद्धों की गणना के लिए गणनाकर्मी एवं स्वयंसेवक सूर्योदय के तत्काल बाद प्रथम चरण में चयनित गिद्धों के घोंसलों के समीप पहुंच जाते हैं। फिर घोंसलों के आसपास बैठे गिद्धों एवं उनके नवजातों की गणना कर एप में उसकी जानकारी दर्ज करते हैं।

गणना के दौरान इस बात का ध्यान रखा जाता है कि केवल आवास/विश्राम स्थलों पर बैठे हुए गिद्धों को ही गणना में लिया जाए। उड़ते हुए गिद्धों को गणना में नहीं लिया जाता है।

मां... पानी कब मिलेगा? 'मौत के कुएं' से बुझा रहे प्यास

बुरहानपुर-धुलकोट में बूढ़-बूढ़ के लिए दांव पर मासूम बच्चियों की जिंदगी



बुरहानपुर (नप्र)। तपती धूप, सूखी धरती, फटे हुए पहाड़ और बीच में पानी की एक-एक बूंद के लिए संघर्ष करती जिंदगी। धुलकोट क्षेत्र से सामने आई ये तस्वीरें किसी सूखे प्रदेश या अकालप्रस्त देश की नहीं, बल्कि उसी भारत की हैं, जहां हर घर जल पहुंचाने के दावे किए जाते हैं। लेकिन मध्य प्रदेश के बुरहानपुर जिले स्थित धुलकोट के कई आदिवासी और दूरस्थ गांवों में आज भी लोग बूढ़-बूढ़ पानी के लिए अपनी जान दांव पर लगाने को मजबूर हैं। सबसे दर्दनाक बात यह है कि इस संघर्ष में सबसे आगे छोटे-छोटे मासूम बच्चे दिखाई दे रहे हैं।

खतरनाक गड्डों में उतरकर पानी निकाल रहे बच्चियां- तस्वीरों में साफ नजर आता है कि महिलाएं और मासूम बच्चियां गहरे खतरनाक गड्डों में उतरकर पानी निकाल रही हैं। कहीं पेड़ की जड़ों को सहारा बनाकर नीचे उतरना पड़ रहा है तो कहीं पथरीली ढलानों पर फिसलने का खतरा हर पल बना हुआ है। नीचे जमा पानी इतना गंदा और बदबूदार है कि उसे देखकर कोई जानवर भी शायद मुंह न लगाए, लेकिन इंसानों की मजबूरी ऐसी है कि उसी पानी को पीना पड़ रहा है।

पानी की तलाश में भटक रहे हैं बच्चे- जिस उम्र में बच्चों के हाथों में कितानों और खिलौने होने चाहिए, उस उम्र में वे खाली बर्तन लेकर कई किलोमीटर दूर पानी की तलाश में भटक रहे हैं। मासूम बच्चियां तपती दोपहर में नंगे पैर पहाड़ियों के बीच उतरती हैं, फिर घंटों इंतजार के बाद गड्डों में रिसकर जमा हुए पानी को छोटे बर्तनों में भरती हैं। कई बार पानी इतना कम होता है कि एक बर्तन भरने में घंटों लग जाते हैं।

हैंडपंप पड़े हैं बंद

बुरहानपुर के ग्रामीणों का कहना है कि गांवों के हैंडपंप कई दिनों से बंद पड़े हैं। कुएं और तालाब सूख चुके हैं। नलजल योजनाएं केवल कागजी तक सीमित होकर रह गई हैं। गर्मी बढ़ने के साथ हालात और भी खराब हो चुके हैं। सुबह चार बजे से ही महिलाएं पानी की तलाश में निकल जाती हैं और दोपहर तक लौटती हैं। कई बार पूरा दिन बीत जाने के बाद भी पर्याप्त पानी नहीं मिल पाता।

हो सकता है बड़ा हदसा

सबसे ज्यादा चिंता उन बच्चों की है जो जान जोखिम में डालकर इन गहरे खड्डों में उतरते हैं। जरा सा पैर फिसल जाए तो बड़ा हदसा हो सकता है। लेकिन प्यास का दर्द उर से बड़ा हो चुका है। गांव की एक महिला ने नाम आंखों से कहा कि अगर पानी नहीं लाएंगे तो बच्चे प्यासे सो जाएंगे। यह एक वाक्य ही पूरे दर्द को बर्बाद करता है।

बीमारियां फैलने की आशंका

गंदा पानी पीने से गांवों में बीमारियां भी फैलने लगी हैं। बच्चों में पेट दर्द, बुखार, उल्टी और त्वचा रोग जैसी समस्याएं बढ़ रही हैं। लेकिन गरीब परिवारों के पास इलाज और साफ पानी दोनों की कमी है। मजबूरी में वहीं दूषित पानी पीना पड़ रहा है।

आरजेडी छोड़ बीजेपी का दामन थामेंगी रितु जायसवाल

● 26 को लेंगी सदस्यता, तेजस्वी की पार्टी से मोह हुआ अंग

पटना (एजेंसी)। राजद के महिला प्रकोष्ठ की बिहार प्रदेश की अध्यक्ष रही रितु जायसवाल अब भाजपा में शामिल होने जा रही हैं। रितु जायसवाल 26 मई को भाजपा में शामिल होंगी। रितु जायसवाल ने सीतामढ़ी के सोनबरसा ब्लॉक में सिंहवाहिनी पंचायत की मुखिया के रूप में अपने काम से बिहार की राजनीति में अलग पहचान बनाई थी। रितु पहले नीतीश कुमार की पार्टी जनता दल यूनाइटेड में थीं, इसके बाद वह लालू यादव की पार्टी राष्ट्रीय जनता दल में पहुंचीं और वहां उन्हें कई जिम्मेदारियां मिलीं। उन्हें महिला प्रकोष्ठ का प्रदेश अध्यक्ष बनाया गया। इसके साथ ही वह पार्टी की प्रवक्ता रहीं। उन्होंने रविवार को भाजपा में शामिल होने की घोषणा सोशल मीडिया के जरिए सार्वजनिक की है। वे 26 मई को दोपहर 12.19 बजे से 1.09 बजे तक पटना स्थित भाजपा कार्यालय के अटल सभागार में आयोजित एक कार्यक्रम में सादगीपूर्ण तरीके से पार्टी की सदस्यता ग्रहण करेंगी।



सीहोर में 62 लाख की अवैध बीयर जब्त

1,991 पेटियों से 47,784 केन मिलीं; भोपाल-इंदौर हाईवे पर खड़ा था ट्रक

सीहोर (नप्र)। सीहोर में भोपाल-इंदौर हाईवे पर एक ट्रक से 62 लाख रुपए की बीयर जब्त की गई। ट्रक लावारिस रूप से सड़क पर खड़ा हुआ था। जावर थाना पुलिस ने मौके पर पहुंचकर कार्रवाई की। मुख्यमंत्री के नशा मुक्ति अभियान और अवैध गतिविधियों पर अंकुश लगाने के निर्देशों के तहत सीहोर पुलिस को एक बड़ी सफलता मिली है। पुलिस अधीक्षक सोनाक्षी सक्सेना के निर्देश पर यह कार्रवाई की गई। अतिरिक्त पुलिस अधीक्षक सुनीता रावत और आशा एसडीओपी दामोदर गुप्ता के मार्गदर्शन में जावर थाना प्रभारी हेमंत पांडेय के नेतृत्व में टीम ने इस अभियान को अंजाम दिया। जानकारी के अनुसार, रविवार को जावर पुलिस को विश्वसनीय मुखबिर से सूचना मिली थी कि भोपाल-इंदौर हाईवे पर सरहद्दी से पहले एक संदिग्ध ट्रक खड़ा है। सूचना मिलते ही पुलिस टीम तत्काल मौके पर पहुंची। वहां निमाणाधीन चंद्र शेड के सामने एक ट्रक लावारिस हालत में मिला, जिसके पास कोई मौजूद नहीं था। पुलिस टीम ने जब ट्रक की तलाशी ली, तो उसमें भारी मात्रा में शराब भरी हुई पाई गई। ट्रक से कुल 1,991 पेटियां बरामद हुईं, जिनमें पावरकूल ब्रांड की 47,784 बीयर केन थीं।

संक्षिप्त समाचार

बलूचिस्तान में रेलवे ट्रेक के पास आत्मघाती हमला

● 24 लोगों की मौत, 82 घायल, जाफर एक्सप्रेस के कई डिब्बे पटरी से उतरे

इस्लामाबाद (एजेंसी)। पाकिस्तान के बलूचिस्तान प्रांत के क्वेटा में रविवार को एक आत्मघाती हमले में 24 लोगों की मौत हो गई, जबकि 82 घायल हैं। न्यूज एजेंसी रॉयटर्स के मुताबिक यह हदसा एक रेलवे ट्रेक के नजदीक हुआ, जिसके चपेट में जाफर एक्सप्रेस आ गई। ट्रेन क्वेटा कैंट की ओर जा रही थी। विस्फोट इतना



किसी संगठन ने हमले की जिम्मेदारी नहीं ली

जिम्मेदारी नहीं ली

बलूचिस्तान सरकार के गृह मामलों के विशेष सहायक बाबर यूसुफजई ने कहा कि घटना की जांच की जा रही है और सभी सुरक्षा एजेंसियों को हाई अलर्ट पर रखा गया है। उन्होंने लोगों से घटनास्थल के आसपास भीड़ न लगाने की अपील की। फिलहाल किसी संगठन ने इस हमले की जिम्मेदारी नहीं ली है, लेकिन सुरक्षा एजेंसियां इसे आतंकवादी हमला मानकर जांच कर रही हैं।

जोरादार था कि ट्रेन के कई डिब्बे पटरी से उतर गए और इलाके में अफरा-तफरी मच गई। धमाके के बाद रेलवे ट्रेक के पास आग लग गई। फायर ब्रिगेड, पुलिस, रेस्क्यू टीम और सुरक्षा बल तुरंत मौके पर पहुंचे और राहत-बचाव ऑपरेशन शुरू किया गया। पुलिस ने बताया कि विस्फोट के अस्तर से आसपास की इमारतों की खिड़कियों के शीशे भी टूट गए। सुरक्षा एजेंसियों ने पूरे इलाके को घेर लिया है और धमाके की वजह का पता लगाने के लिए जांच शुरू कर दी गई है।

एक्ट्रेस दिवशा का मौत के 12 दिन बाद अंतिम संस्कार

● भाई ने मोपाल में मुखाग्नि दी, दिल्ली एम्स की टीम ने दोबारा पोस्टमॉर्टम किया

भोपाल (एजेंसी)। एक्ट्रेस दिवशा का मौत के 12 दिन बाद रविवार को अंतिम संस्कार किया गया। भोपाल के भद्रभदा स्मशान घाट में भाई मेजर हर्षित ने दिवशा को मुखाग्नि दी। इस दौरान दिवशा की मां और परिवार भावुक होकर रो पड़ा। इससे पहले रविवार को ही दिल्ली एम्स की टीम ने दिवशा की डेडबॉडी का दोबारा पोस्टमॉर्टम किया। भोपाल एम्स में करीब 3 घंटे चली प्रक्रिया के बाद टीम भोपाल से रवाना हो गई। पोस्टमॉर्टम से जुड़े

सैपल और विसर्ग भोपाल एम्स में ही सुरक्षित रखे गए हैं। टीम अपनी रिपोर्ट सीलबंद लिफाफे में सौंपेगी। 12 मई की रात भोपाल के कटारा हिल्स में दिवशा की संदिग्ध परिस्थितियों में मौत हुई थी। ससुराल पक्ष इसे आत्महत्या बता रहा है, जबकि मायके पक्ष ने पति और ससुराल वालों पर हत्या का आरोप लगाया है।

सुप्रीम कोर्ट में आज होगी सुनवाई

सुप्रीम कोर्ट ने दिवशा शर्मा केस को स्वतः सजान लिया है। सोमवार को चीफ जस्टिस की बेंच इस केस की सुनवाई करेगी। दिवशा के पति समर्थ को शनिवार को भोपाल जिला कोर्ट में पेश किया गया था। कोर्ट ने समर्थ की 7 दिन की पुलिस रिमांड मंजूर की है। साथ ही उसका पासपोर्ट जब्त करने के आदेश दिए हैं। भोपाल कोर्ट में सास गिरिबाला की जमानत निरस्त करने के लिए आवेदन दायर किया गया है। इस पर सोमवार को सुनवाई होगी। मुख्यमंत्री मोहन यादव ने मामले की जांच सीबीआई से कराने पर सहमति दे दी है।

मोदी सरकार में पहली बार हुआ मंत्रियों का रिब्यू

'संतोषजनक' रेटिंग के बाद हरकत में आए मिनिस्टर्स

नई दिल्ली (एजेंसी)। प्रधानमंत्री नरेंद्र मोदी के नेतृत्व में मंत्रालयों का रिब्यू किया गया, जिसमें प्रदर्शन के आधार पर कई मंत्रालयों को संतोषजनक श्रेणी में रखा गया है। इस मूल्यांकन का खास महत्व है क्योंकि सरकार की ओर से जब भी कैबिनेट का विस्तार किया जाएगा तो मंत्रालयों का यही रिपोर्ट कार्ड निर्णायक साबित होगा। एनडीटीवी के मुताबिक, केंद्रीय मंत्रिमंडल ने गुरुवार को प्रधानमंत्री नरेंद्र मोदी के नेतृत्व में एक बैठक की, जिसमें कैबिनेट सचिव टीवी सोमनाथन ने सरकार के सभी मंत्रालयों के कामकाज पर एक विस्तृत प्रस्तुति दी। मंत्रालय को मूल्यांकन का मुख्य पैमाना मंत्रियों की ओर से शिकायत का निवारण और फाइलों के निपटारे दिखाई गईं फुर्ती थी।



कई मंत्रियों ने तत्काल कार्रवाई शुरू कर दी। कृषि मंत्री शिवराज सिंह चौहान ने अपने मंत्रालय के अधिकारियों को प्रक्रियाओं को सरल बनाने तथा पुराने और अप्रसंगिक नियमों को समाप्त करने का निर्देश दिया। बैठक के बाद कृषि मंत्री ने अधिकारियों के साथ हुई एक बैठक में प्रशासनिक कार्य-संस्कृति में बदलाव लाने के बारे में बात की। उन्होंने कहा कि फाइल तैयार करने, निर्णय लेने और मसौदा तैयार करने की गुणवत्ता में सुधार लाने की आवश्यकता है। ड्राफ्टिंग को एक अहम क्षेत्र बताते हुए उन्होंने विभागों से आग्रह किया कि वे ऐसे अधिकारियों को प्रशिक्षित करें जो मजबूत, स्पष्ट और नीति के अनुरूप तरीके से फाइलें और नोट्स तैयार कर सकें।

रेप पीड़िता को गर्भावस्था समापन की मिली मंजूरी

सरकार उठाएगी खर्च, राजस्थान हाईकोर्ट का नजीर पेश करने वाला फैसला



जोधपुर (एजेंसी)। राजस्थान हाईकोर्ट की जोधपुर मुख्यपीठ ने एक बेहद संवेदनशील मामले में सजान लेते हुए नजीर पेश करने वाला फैसला सुनाया है। दरअसल, यहां 16 साल की नाबालिग रेप पीड़िता को 27 सप्ताह और 4 दिन (करीब 7 महीने) का गर्भ गिराने (अबॉर्शन) की अनुमति दे दी है। जस्टिस मुकेश राजपुरोहित को एकल पीठ ने यह फैसला 22 मई को सुनाया। कोर्ट ने टिप्पणी करते हुए पांचवें मासलों में गर्भावस्था की जांच और मेडिकल प्रक्रियाओं में होने वाली देरी पर गहरी चिंता भी जताई।

गर्भपात कराने की मिली हरी झंडी- याचिका पर सुनवाई करते हुए कोर्ट ने पहले सिरोही और फिर जोधपुर के डॉ. एसएन मेडिकल कॉलेज में मेडिकल बोर्ड का गठन करवाया। बोर्ड की रिपोर्ट में सामने आया कि पीड़िता गंभीर एनीमिया (खून की कमी) से जूझ रही है।

कोर्ट में परिवार ने लगाई थी गुहार

सिरोही जिले की रहने वाली नाबालिग के साथ हुए दुष्कर्म के बाद पांचवें एक्ट के तहत मामला दर्ज था। करीब 7 महीने का गर्भ होने के बाद परिजनों को इस बात की जानकारी हुई, जिसके बाद पीड़िता के दादा ने 18 मई को हाईकोर्ट में याचिका दायर की। याचिकाकर्ता की ओर से एडवोकेट सपना वैष्णव ने सुप्रीम कोर्ट के पुराने फैसलों का हवाला देते हुए तर्क दिया कि यह गर्भ दुष्कर्म का परिणाम है और एक नाबालिग को इसे रखने के लिए मजबूर करना उसके मौलिक अधिकारों का हनन है।

रोहिंग्या और बांग्लादेशियों को डिपोर्ट करेगी बंगाल सरकार

● सीएम शुभेंदु अधिकारी का जिला कलेक्टरों को बड़ा आदेश

कोलकाता (एजेंसी)। पश्चिम बंगाल में बीजेपी की सरकार बनने के बाद बांग्लादेश बाँडर पर फेंसिंग का काम शुरू हो गया है। इस सब के बीच मुख्यमंत्री शुभेंदु अधिकारी की अगुवाई वाली सरकार से बड़ा अपडेट सामने आया है। राज्य सरकार ने पश्चिम बंगाल सरकार ने बांग्लादेशी और रोहिंग्या को डिपोर्ट करने का आदेश दिया है। इसके लिए राज्य में रोहिंग्या के लिए होल्डिंग सेंटर बनाने के निर्देश दिए गए हैं। मुख्यमंत्री शुभेंदु अधिकारी ने बंगाल में घुसपैठियों पर बड़ा ऐकेशन लेने की तैयारी की है। इसके तहत अवैध बांग्लादेशियों की धरपकड़ को भी तेज किया जाएगा। बीजेपी ने पश्चिम बंगाल विधानसभा चुनावों में बंगाल से चुन-चुन अवैध घुसपैठियों को बाहर करने का वादा किया था। खुद गृह मंत्री अमित शाह ने इसका ऐलान किया था। अब बंगाल में सरकार बनने के बाद शुभेंदु अधिकारी इसी लाइन पर आगे बढ़ रहे हैं। राज्य सरकार ने होल्डिंग सेंटर बनाने के लिए सरकार ने जिलाधिकारियों को आदेश की कॉपी भेज दी है। बीजेपी ने बंगाल को घुसपैठ मुक्त बनाने का वादा किया था।

मिशन 2027 यूपी

'हाथी का बटन दबाना है सत्ता में वापस आना है'

मायावती ने लखनऊ बैठक में पार्टी नेताओं को दिया मंत्र

लखनऊ (एजेंसी)। उत्तर प्रदेश विधानसभा चुनाव 2027 को लेकर

बहुजन समाज पार्टी ने भी तैयारियां शुरू कर दी हैं। इसको लेकर बसपा प्रमुख मायावती ने रविवार को लखनऊ के माल एवेन्यू स्थित बसपा स्टेट ऑफिस में पार्टी पदाधिकारियों के साथ बैठक की। इस बैठक में बृथ स्तर तक संगठन मजबूत करने, जनधार बढ़ाने और चुनावी तैयारियों की समीक्षा की गई। बसपा प्रमुख मायावती ने कहा कि देश में चुनाव अब नई-नई चुनौतियों के बीच हो रहे हैं। ऐसे में पार्टी संगठन को और ज्यादा चुस्त-दुरुस्त और मुस्तैद बनाने की जरूरत



है, ताकि यूपी में पांचवीं बार बहुजन समाज पार्टी की सरकार बनाई जा सके। मायावती ने कहा कि महंगाई, बेरोजगारी और नए नियम-कानूनों के कारण करोड़ों लोगों का जीवन प्रभावित हुआ है। जनता को विरोधी पार्टी संगठन को और ज्यादा चुस्त-दुरुस्त और मुस्तैद बनाने की जरूरत है।

ऐसे उम्मीदवारों को टिकट जिनकी छवि मजबूत

मायावती ने कहा कि पार्टी ऐसे उम्मीदवारों को मौका देगी, जिनकी छवि मजबूत और जनधार अच्छी हो। उन्होंने कार्यकर्ताओं को विपक्ष की साजिशों और भ्रामक प्रचार से सावधान रहने की सलाह दी। बसपा प्रमुख ने कहा कि यूपी की जनता को फिर से आजमाई हुई बसपा सरकार और उसके नेतृत्व पर भरोसा करना चाहिए, क्योंकि बहुजन समाज पार्टी ही लोगों को सुरक्षा, सम्मान और बेहतर कानून-व्यवस्था दे सकती है।

लेखक संघ की प्रादेशिक गजल गोष्ठी संपन्न

भोपाल। मध्यप्रदेश लेखक संघ की प्रादेशिक गजल गोष्ठी रविवार को दुबयंत संग्रहालय, शिवाजी नगर, भोपाल में संपन्न हुई। सर्वप्रथम डॉ. प्रार्थना पंडित ने सरस्वती वन्दना पढ़ी फिर हरदा से आये शायर जयकृष्ण चांडक 'जय' ने पद्य प्रश्न थे दिल से दिल का है, लेकिन हल मुश्किल का है। रत्ताम से आए शफ़ी लोदी ने सुनाया, गुलशन में जो देखा तो बदले हुए मंजर है, शादाब मुगीलां हैं, अफ़सुदाई सनोबर हैं। इंदौर की पूजा कृष्णा ने सुनाया, तुम्हारे बिन नजर जब आईने से हम मिलते हैं, अकेलापन, तड़पता दिल, सिसकती साँस पाते हैं। भोपाल के गजलकार रमेश नन्द ने सुनाया, दास्तानें भी सुनी नहीं जाती, पीर ऐसी कि पी नहीं



जाती। हरदा के मदन व्यास ने महफ़िल में खुश हो लेते हैं बाबूजी। तन्हाई में रो लेते हैं बाबूजी। सागर के बिंद्रानन राय सरल ने, शजर दिल को बनाना चाहता हूँ, मैं आँधी को हपाना चाहता हूँ, घोड़ा डोंगरी के संतोष जैन ने सुनाया, इतहा होने लगी है और हम खामोश हैं, जिन्दगी खोने लगी है और हम खामोश हैं। मध्यप्रदेश लेखक संघ की प्रांतीय सह मंत्री डॉ प्रार्थना पंडित ने सुनाया, ना जाने क्या क्या करते हैं जीते जाने वाले लोग, मुझको देख के हैरत में हैं आने जाने वाले लोग। प्रांतीय सचिव मनीष बादल ने पद्य, वो जो सूरज चंदा का इक टुकड़ा लेकर बैठे हैं, वो ही लोभी अधियारे का दुखड़ा लेकर बैठे हैं। मध्यप्रदेश लेखक संघ के उपाध्यक्ष ऋषि श्रंगारी ने सुनाया, एक अरसे बाद टूटा चुप्पियाँ का सिलसिला, बात कहनी थी मुझे, उसने कही अच्छा लगा। सारस्वत अतिथि सुरेश पवरा आकाश ने सुनाया, कुछ भी न किया फिर खता ढूँढ रहे हैं, जो हमपे लग सके वो दफ़ा ढूँढ रहे हैं। मध्यप्रदेश लेखक संघ के संरक्षक और विशिष्ट अतिथि डॉ रामवल्लभ आचार्य ने सुनाया, पास चाहे न दौलत रहे, पर दिलों में मुहब्बत रहे, घर में इज्जत नहीं प्यार हो, और दुनिया में इज्जत रहे। कार्यक्रम के मुख्य अतिथि वरिष्ठ गजलकार महेश अग्रवाल ने सुनाया, उंगलियाँ हाथों की हैं छोटी, बड़ी कमजोर भी, पर यही मिलकर बनाती हैं हमेशा मुट्ठी। संघ के अध्यक्ष और कार्यक्रम के अध्यक्ष राजेंद्र गड्डनी ने सुनाया, मानता हूँ मौसिफ़ी का एक रतबा है मगर, क्यूँ कुलम को साज़ का मुहताज होना चाहिये। कार्यक्रम संचालन प्रांतीय मंत्री मनीष बादल, एवं प्रार्थना पंडित ने किया और धन्यवाद ज्ञापन सुनील चतुर्वेदी ने किया।

महंगाई के खिलाफ भाकपा का प्रदर्शन आज

भोपाल। पेट्रोल, डीजल और सांची दूध की कीमतों में वृद्धि के खिलाफ भारतीय कम्युनिस्ट पार्टी के राज्यव्यापी विरोध प्रदर्शन के आन्दन के तहत 25 मई 2026 को पूर्वाह्न 11.30 बजे ट्रांसपोर्ट हम्माल मजदूर सभा के कार्यालय के सामने, भोपाल में विरोध प्रदर्शन किया जाएगा।

इस अवसर पर मध्य प्रदेश के मुख्यमंत्री के लिए ज्ञापन जिला कलेक्टर या उनके प्रतिनिधि को सौंपा जाएगा। भारतीय कम्युनिस्ट पार्टी ने मध्य प्रदेश सरकार से पेट्रोलियम पदार्थों पर टैक्स कम करने का मांग की है और पेट्रोलियम पदार्थों की कीमत में वृद्धि के लिए केन्द्र सरकार की अनुचित विदेश नीति को जिम्मेदार ठहराया है।

मुख्यमंत्री ने धावक गुरिंदरवीर सिंह को दी बधाई

भोपाल (नप्र)। मुख्यमंत्री डॉ. यादव ने धावक गुरिंदरवीर सिंह को एथलेटिक्स फेडरेशन कप में 100 मीटर दौड़ 10.09 सेकंड में पूरी कर नया राष्ट्रीय रिकॉर्ड बनाते हुए स्वर्ण पदक जीतने पर बधाई और शुभकामनाएं दी हैं। मुख्यमंत्री डॉ. यादव ने कहा कि गुरिंदरवीर सिंह 10.10 सेकंड से कम समय में 100 मीटर दौड़ पूरी करने वाले पहले भारतीय एथलीट बन गए हैं। यह सफलता देश को गौरवान्वित करने के साथ युवाओं के लिए प्रेरणादायक भी है।

मुख्यमंत्री ने शहीद करतार सिंह सराभा का किया स्मरण

भोपाल (नप्र)। मुख्यमंत्री डॉ. मोहन यादव ने स्वतंत्रता सेनानी, करतार सिंह सराभा की जयंती पर उन्हें नमन किया। मुख्यमंत्री डॉ. यादव ने उनका स्मरण करते हुए कहा कि श्री सिंह ने मात्र 19 वर्ष की अल्प आयु में मातृभूमि के लिए जीवन बलिदान कर दिया। शहीद करतार सिंह सराभा का समर्पण और साहस अनंतकाल तक युवाओं के लिए प्रेरणा का स्रोत बना रहेगा।

16 वर्षीय किशोर ने फांसी लगाई

जून में बहन की शादी थी, पिता से फोन पर कहा- सॉरी, मैं शादी में शामिल नहीं हो पाऊंगा

भोपाल (नप्र)। भोपाल के गोविंदपुरा थाना क्षेत्र के अन्ना नगर, बीएचईएल इलाके में रविवार को 16 साल के किशोर ने फांसी लगाकर सुसाइड कर लिया। 18 जून को उसकी बहन की शादी होने वाली थी। आत्महत्या से पहले उसने सुबह अपने पिता और बहन से फोन पर बात की थी। मृतक की पहचान करण (16) के रूप में हुई है। पिता मोहर सिंह के मुताबिक, सुबह फोन पर करण ने कहा, सॉरी, मैं शादी में शामिल नहीं हो पाऊंगा। पिता ने बताया कि कुछ देर बाद उन्होंने दोबारा करण को फोन लगाया, लेकिन उसने कॉल रिसीव नहीं किया। इसके बाद छठे बेटे ने उन्हें घटना की जानकारी दी। घर पहुंचने पर परिवार ने देखा कि करण कमरे में फंदे से लटका हुआ था। मृतक के पिता के मुताबिक भोपाल में उनके दो घर हैं, उस वक्त परिवार के सभी लोग अशोका गार्डन स्थित दूसरे घर में थे।



भारतीय जनता पार्टी के प्रदेश अध्यक्ष व विधायक हेमंत खण्डेलवाल ने रविवार को छतरपुर में पं. दीनदयाल उपाध्याय प्रशिक्षण महाअभियान-2026 के तहत प्रशिक्षण आधारित प्रदर्शनी का उद्घाटन कर अवलोकन किया एवं जिला प्रशिक्षण वर्ग के उद्घाटन सत्र को संबोधित किया। इस दौरान भाजपा के पूर्व प्रदेश अध्यक्ष व सांसद विष्णुदत्त शर्मा, मध्यप्रदेश शासन के मंत्री दिलीप अहिरवार, प्रदेश उपाध्यक्ष शैलेन्द्र बरूआ, प्रदेश महामंत्री व संभागा प्रभारी गौरव रणविवे, प्रदेश मंत्री अर्चना सिंह, सांसद राहुल सिंह लोधो एवं जिला अध्यक्ष चन्द्रभान सिंह गौतम मंचासीन रहे।

किसी भी जरूरतमंद इंसान को दे देना अंगदान

केरल की महिला डॉक्टर ने जाते-जाते भोपाल में दे दिया 3 लोगों को नया जीवन

भोपाल(नप्र)। मध्य प्रदेश की राजधानी भोपाल में अंगदान को लेकर एक बेहद भावुक और प्रेरणादायक मामला सामने आया है। यहां छह महीने से रह रही केरल की एक 42 वर्षीय महिला आयुर्वेद डॉक्टर की मौत के बाद उनके परिवार ने तीन गंभीर रूप से बीमार मरीजों को नया जीवन दिया है। ब्रेन हैमरेज के बाद डॉक्टर को भोपाल के बंसल अस्पताल में भर्ती कराया गया था, जहां डॉक्टरों ने उन्हें ब्रेन-स्ट्रेम डेड घोषित कर दिया था। इसके बाद अस्पताल की कार्डसिलिंग टीम की पहल पर परिवार ने अंगदान की सहमति दी।

तीन को मिला जीवनदान- गांधी मेडिकल कॉलेज की प्रोफेसर और अंगदान की नोडल अधिकारी डॉ. कविता कुमार ने बताया कि यह पूरी प्रक्रिया राष्ट्रीय अंग और ऊतक प्रत्यारोपण संगठन के दिशानिर्देशों के तहत पूरी की गई। महिला डॉक्टर का लीवर और एक किडनी उसी अस्पताल में भर्ती मरीजों को ट्रांसप्लांट किया गया, जबकि दूसरी किडनी भोपाल के ही एक अन्य निजी अस्पताल के मरीज को अलॉट की गई। डॉक्टरों की टीम ने इस पूरे ऑपरेशन को सफलतापूर्वक अंजाम दिया और इसे समाज के लिए एक महान उपहार बताया।



अंग किसी भी जरूरतमंद को दे दो

इस घरे घटनाक्रम के दौरान सबसे भावुक पल तब आया जब बंसल अस्पताल के डायरेक्टर डॉ. एस.के. त्रिवेदी ने मृतका के पति से पूछा कि क्या वे अंगों को प्राप्त करने वाले मरीजों के लिए कोई प्राथमिकता तय करना चाहते हैं? इस पर बंगलुरु में आईटी मैनेजर के पद पर कार्यरत पति ने बेहद सादगी और बड़बुन से जवाब दिया कि ये अंग किसी भी ऐसे इंसान को दे दिए जाएं, जिसे इसकी सबसे ज्यादा जरूरत है। महिला के भाई नियाज ने बताया कि करीब आठ दिन पहले हाई ब्लड

प्रेसर और अन्य दिक्कों के चलते उन्हें अस्पताल लाया गया था, जहां उनकी स्थिति बिगड़ती चली गई।

परिवार का किया सम्मान

इस महान कार्य के सम्मान में भोपाल पुलिस ने महिला डॉक्टर के पार्थिव शरीर को त्रिवेंद्रम (केरल) रवाना करने से पहले गार्ड ऑफ ऑनर दिया। अस्पताल प्रशासन, स्वास्थ्य विभाग और यूनाइटेड मलयाली एसोसिएशन समेत कई सामाजिक संस्थाओं ने परिवार को स्मृति चिह्न भेंट कर उनकी इस उदारता और सेवा भावना को सलाम किया।

यूपीएससी सिविल सर्विसेज प्रीलिम्स एजाम

36 केंद्रों पर 12 हजार से ज्यादा अभ्यर्थी दे रहे परीक्षा; सुबह 9 बजे के बाद नहीं मिला प्रवेश

भोपाल (नप्र)। यूनियन पब्लिक सर्विस कमीशन (यूपीएससी) की सिविल सर्विसेज प्रारंभिक परीक्षा-2026 रविवार को भोपाल के 36 परीक्षा केंद्रों पर हो रही है। परीक्षा में शहर के कुल 12,091 अभ्यर्थी शामिल होंगे। परीक्षा दो शिफ्ट में आयोजित की जाएगी। पहली शिफ्ट सुबह 9:30 बजे से 11:30 बजे तक और दूसरी शिफ्ट दोपहर 2:30 बजे से शाम 4:30 बजे तक होगी। जारी सूची के अनुसार, परीक्षा केंद्र शहर के विभिन्न सरकारी और निजी स्कूलों व कॉलेजों में बनाए गए हैं। अधिकांश केंद्रों पर 288 से 384 अभ्यर्थियों के बैठने की व्यवस्था की गई है, जबकि कुछ बड़े केंद्रों पर यह संख्या 480 से 576 तक रहेगी। प्रमुख परीक्षा केंद्रों में मांतीलाल विज्ञान महाविद्यालय, एमएलबी गर्ल्स कॉलेज, सरोजिनी नायडू गर्ल्स कॉलेज, कोपल कॉलेज, मितल इंस्टीट्यूट और केएनपी कॉलेज शामिल हैं।

समय से पहले पहुंचना जरूरी, देर से एंट्री नहीं- आयोग के निर्देश के अनुसार, अभ्यर्थियों को परीक्षा शुरू होने से कम से कम 30 मिनट पहले केंद्र पर पहुंचना होगा। इधर, सुबह 9 बजे के बाद किसी भी अभ्यर्थी को प्रवेश नहीं दिया गया। परीक्षा केंद्र पर एडमिट कार्ड के साथ मूल फोटो पहचान पत्र लाना जरूरी होगा। फोटो स्पष्ट न होने की स्थिति में पासपोर्ट साइज फोटो साथ रखना अनिवार्य किया गया है।

बंद कमरे में एक घंटे तक मीटिंग

सिंधिया और खंडेलवाल के बीच क्या बात हुई? कांकरोच जनता पार्टी पर साधी चुप्पी

शिवपुरी (नप्र)। बीजेपी द्वारा पंडित दीनदयाल उपाध्याय प्रशिक्षण वर्ग महाअभियान के अंतर्गत प्रशिक्षण शिविर का आयोजन किया गया। इस प्रशिक्षण शिविर में केंद्रीय मंत्री ज्योतिरादित्य सिंधिया और भाजपा प्रदेश अध्यक्ष हेमंत खंडेलवाल ने भाग लिया और यहां पर पार्टी कार्यकर्ताओं को संबोधित किया। पार्टी कार्यकर्ताओं के इस प्रशिक्षण शिविर में भाग लेने के बाद दोनों नेताओं ने अलग-अलग रूप से पत्रकारों से चर्चा की। केंद्रीय संचार मंत्री ज्योतिरादित्य सिंधिया से जब पत्रकारों ने कांकरोच जनता पार्टी को लेकर सवाल किया तो ज्योतिरादित्य सिंधिया ने कहा कि वह इस पर कोई सीधी प्रतिक्रिया नहीं देंगे।

सिंधिया ने नहीं दी सीधी प्रतिक्रिया- केंद्रीय मंत्री सिंधिया ने कहा कि देश की जनता पूरी तरह से प्रधानमंत्री नरेंद्र मोदी के साथ खड़ी है। विकसित भारत 2047 के सपने को साकार करने में हमारे प्रधानमंत्री जी जुटे हुए हैं। दो दिन पहले प्रधानमंत्री नरेंद्र मोदी ने मंत्रिमंडल सदस्यों के साथ मंथन किया है और इस लक्ष्य को लेकर सभी भारतीय जनता पार्टी के कार्यकर्ता, मंत्री गण काम कर रहे हैं। संचार मंत्री सिंधिया ने कांकरोच जनता पार्टी को लेकर सीधी कोई प्रतिक्रिया से बचने की कोशिश की।

सोशल मीडिया और जमीनी राजनीति में अंतर- इस प्रशिक्षण शिविर में भाग लेने के लिए



आए भाजपा प्रदेश अध्यक्ष हेमंत खंडेलवाल ने भी पत्रकारों से चर्चा की। जब उनसे कांकरोच जनता पार्टी बढ़ते फॉलोअर्स को लेकर मीडिया ने सवाल पूछा तो खंडेलवाल ने कहा कि सोशल मीडिया और जमीनी राजनीति में बहुत बड़ा अंतर होता है। उन्होंने कहा, कई बार कोई बात तेजी से वायरल हो जाती है और कुछ दिनों तक चर्चा में बनी रहती है, लेकिन उसका प्रभाव लंबे समय तक नहीं टिकता।

हेमंत खंडेलवाल ने कहा कि भाजपा, कांग्रेस या कोई भी अन्य दल हो, वे अपनी विचारधारा और संगठन के दम पर कई वर्षों से जनता के बीच सक्रिय रूप से काम कर रहे हैं। केवल वहीं पार्टी या विचारधारा लंबे समय तक टिक पाती है, जो जनता के बीच रहकर काम करती है। ऐसे में कांकरोच जनता पार्टी की तुलना स्थापित राजनीतिक दलों से

स्थानीय समुदायों के भरोसे को और मजबूत किया जा सकता है, जिससे शिशु स्वास्थ्य संकेतकों में सुधार हो सके।

पोहरी जैसे सुदूर इलाकों में कुपोषण, खून की कमी (एनीमिया) और समय से पहले जन्म (प्रीमैच्योर डिलीवरी) आज भी शिशु मृत्यु की सबसे बड़ी वजहें हैं। भौगोलिक दुरांतरता के चलते समय पर इलाज मिलना मुश्किल हो जाता है। गुना जिला तेजी से विकास और शहरीकरण की ओर अग्रसर है, जिससे यह राज्य के कुल औसत (जन्म दर: 22.5, मृत्यु दर: 6.7) के समन्वय में है। जिला अस्पताल में इंफ्रस्ट्रक्चर के उन्नयन के साथ-साथ, अंदरूनी ग्रामीण क्षेत्रों (जैसे चाचौड़ा और राघोगढ़ के दूरस्थ अंचल) से रेफरल सिस्टम को और अधिक त्वरित बनाकर नवजातों के जीवन को सुरक्षित करने की दिशा में महत्वपूर्ण प्रगति की जा सकती है।

जिला अस्पताल में ढाँचा सुधार है और शहरीकरण की रफ्तार बढ़ी है। लेकिन चाचौड़ा और राघोगढ़ के अंदरूनी गाँवों से गंभीर बीमार नवजातों को समय पर जिला मुख्यालय रेफर न कर पाता – यही एक बड़ी दीवार अभी भी खड़ी है। मग्र में जन्म लेने वाले हर 28-29 बच्चों में से एक बच्चा पहला साल पूरा नहीं कर पाता – जबकि राष्ट्रीय स्तर पर यह अनुपात हर 42 में एक का है।

ये आंकड़े इस बात का प्रतीक हैं कि सरकार द्वारा चलाए जा रहे स्वास्थ्य अभियानों ने एक मजबूत ढांचा और आधार तो तैयार कर दिया है, लेकिन शत-प्रतिशत सकारात्मक परिणाम प्राप्त करने के लिए अब कुछ क्षेत्रों में रणनीतिक संवेदीकरण, व्यावहारिक सुधार और सीधे धरातल पर काम करने की आवश्यकता है। इन हार्मीदिया और अत्याधुनिक चिकित्सा केंद्र मौजूद है। मग्र का शहरी आईएमआर 28 और शहरी जन्म दर 17.4 है। भोपाल इन मानकों पर बेहतर प्रदर्शन कर रहा है। आने वाले समय में कोलार और बैरसिया जैसे अर्ध-शहरी व ग्रामीण पॉकेट्स में संस्थागत प्रसव के साथ-साथ प्रसव-पश्चात देखभाल को और मजबूत करके इन आंकड़ों को और भी शानदार बनाया जा सकता है। भोपाल में सरकारी और बड़े निजी अस्पतालों की मौजूदगी के बावजूद कोलार और बैरसिया जैसे इलाकों में नवजातों की देखभाल पूरी तरह नहीं पहुँच पा रही। संस्थागत प्रसव तो ही रहा है, लेकिन जन्म के बाद के पहले 28 दिनों की देखभाल में अभी और काम बाकी है। मग्र के ग्रामीण सुचक्रांक (ग्रामीण जन्म दर 24.3 और शिशु मृत्यु दर 37) यह संकेत देते हैं कि शिवपुरी जैसे विस्तृत भौगोलिक क्षेत्र वाले जिलों पर विशेष ध्यान देने की जरूरत है। शिवपुरी के सुदूर अंचलों में स्वास्थ्य कार्यकर्ताओं की नियमित उपस्थिति और 'वाश' (जल, स्वच्छता और बुनियादी) बुनियादी ढांचे में सुधार करके

मजबूत सामाजिक परिवेश में आज भी स्वास्थ्य को केवल महिला को जिम्मेदारी मान लिया जाता है। सामुदायिक स्वास्थ्य में पुरुषों की सक्रिय भागीदारी को बढ़ावा देकर स्वास्थ्य और पोषण के प्रति साझा जिम्मेदारी तय की जा सकती है। जब पुरुष आगे आकर महिलाओं का साथ देंगे, तभी स्वास्थ्य संकेतकों में तेजी से और टिकाऊ सुधार देखा संभव होगा। प्राथमिक और सामुदायिक स्वास्थ्य केंद्रों पर पानी, बिजली और साफ-सफाई जैसी बुनियादी सुविधाओं की निरंतर उपलब्धता सुनिश्चित करना ग्रामीण क्षेत्रों में शिशु मृत्यु दर को कम करने में मील का पत्थर साबित होगा।

भोपाल (नप्र)। उत्तर प्रदेश के बांदा जिले में देश में सबसे ज्यादा तापमान दर्ज किया गया है। यहां 27 अप्रैल को पारा 47.6 डिग्री पर पहुंच गया था। इसके बाद मध्य प्रदेश कैडर के आईपीएस और एडीजी रेल राजाबाबू सिंह ने एक वीडियो संदेश जारी कर बांदा की स्थिति पर चिंता व्यक्त की है।

राजा बाबू सिंह ने कहा- मैं जानता हूँ कि मैं सर्विंग ऑफिसर हूँ और सिविल सर्विस कंडक्टर रूल्स से बंधा हूँ, लेकिन बांदा मेरा गृह जिला है। वहां प्रचुर प्राकृतिक संपदा और केन-बेतवा जैसी नदियां होने के बावजूद मिस मैनेजमेंट के कारण आज बांदा दुनिया के सबसे गर्म शहरों में शामिल हो गया है। यह हमारे ऊपर एक कर्तव्य है।

मप्र के एडीजी रेल की यूपी के सीएम को सलाह

कहा- रेत, पत्थर खनन के ठेकों पर रोक लगाएं; बांदा की गर्मी पर जताई चिंता

10 साल तक खनन पर लगे पूर्ण प्रतिबंध

एडीजी सिंह ने सीएम योगी आदित्यनाथ से मांग की है कि केन नदी में हो रहे अवैध खनन और पहाड़ियों के कटान को तत्काल रोक जाए। उन्होंने कड़े शब्दों में कहा कि बांदा, महोबा और हमीरपुर में अगले 10 सालों के लिए माह्नर मिनरल (बालू और स्टोन क्रैगिंग) के ठेके पूरी तरह बंद कर दिए जाने चाहिए। जब तक प्रकृति खुद को रिकवर न कर ले, तब तक खनन पर रोक अनिवार्य है।



दुनिया की सबसे गर्म लोकेशन बना बांदा

आईपीएस ने कहा कि बांदा का तापमान दुनिया में सबसे ज्यादा रिकॉर्ड होना चिंताजनक है। अवैध माइनिंग ने नदियों का स्वरूप बिगाड़ दिया है और पहाड़ खत्म होने से जिला हीट चैंबर बन गया है। भास्कर की रिपोर्ट ने जिले को उस भयावह तस्वीर को दुनिया के सामने रखा है, जिसने हर जिम्मेदार नागरिक को सोचने पर मजबूर कर दिया है।

केवल फोटो खिंचवाने के लिए न लगे पोथे

राजाबाबू सिंह ने बताया कि उन्हें हाल ही में तिसरा (ग्वालियर) की बजर जमीन पर जैव विविधता को पुनर्जीवित करने के लिए प्रथम पुरस्कार मिला है। उन्होंने यूपी के प्रशासन को सलाह दी कि जुलाई से ही पौधारोपण शुरू कराया जाए और उसे केवल फोटो सेशन न बनाया जाए। बांदा की ओरिजनल और विलुप्त हो चुकी वनस्पतियों को वापस लाया जाए। बांदा के डीएम और डीएफओ से फोन पर बात कर मास प्लांटेशन की रणनीति पर चर्चा की है।

अगली पीढ़ी माफ नहीं करेगी

वीडियो के अंत में उन्होंने बेहद भावुक लहजे में कहा कि यदि आज अवैध खनन नहीं रुका और जिम्मेदार अधिकारियों ने पूरी ईमानदारी और कमिटेमेंट के साथ काम नहीं किया, तो आने वाली पीढ़ी हमें कभी माफ नहीं करेगी। हमें बांदा को इस नाकरीय गर्मी से बचाने के लिए युद्धस्तर पर प्रयास करने होंगे।

पुलिसिंग के साथ प्रकृति का संरक्षण

एमपी कैडर के इकलौते आईपीएस, जिन्हें राज्य जैव विविधता बोर्ड का पुरस्कार मिला। पीटीएस तिथरा मॉडल: ग्वालियर के पुलिस ट्रेनिंग स्कूल की बजर जमीन को इको प्रोजेक्ट के जरिए हथ-भरा कर दिया। एक कड़ू पर्यावरणविद के रूप में जाने जाते हैं। वैदिक जीवनशैली और संस्कृति को बढ़ावा देने के लिए प्रसिद्ध। पुलिस ट्रेनिंग सेंटर्स में रामचरितमानस और गीता पाठशुरू कराने के फैसले से चर्चा और विवादों में भी रहे।

बास्केटबॉल खिलाड़ियों को दिए टिप्स

● जिला बास्केटबॉल एसोसिएशन का मिलन कार्यक्रम, स्वल्पाहार किया वितरित

बेतूल। शहर के लाल बहादुर शास्त्री स्टेडियम में रविवार की सुबह बास्केटबॉल एवं फुटबॉल खिलाड़ियों के लिए विशेष स्वल्पाहार एवं मिलन कार्यक्रम का आयोजन किया गया। इस अवसर पर मुख्य अतिथि के रूप में जिला बास्केटबॉल एसोसिएशन के अध्यक्ष योगी राजीव खंडेलवाल एवं समाजसेवी मुकेश खंडेलवाल उपस्थित थे। इस अवसर पर वरिष्ठजनों द्वारा खिलाड़ियों को नए नए टिप्स समझाए गए, तत्पश्चात कार्यक्रम के अंत में खिलाड़ियों को स्वल्पाहार करवाया गया। इस आयोजन का संपूर्ण व्यय जिला बास्केटबॉल एसोसिएशन के सचिव एवं समाजसेवी मुकेश खंडेलवाल द्वारा वहन किया गया। खेल प्रतिभाओं के प्रति इस सहयोग एवं समर्पण की सभी खिलाड़ियों, प्रशिक्षकों एवं उपस्थित वरिष्ठजनों द्वारा मुक्त कंठ से सराहना की गई। कार्यक्रम में प्रमुख रूप से बास्केटबॉल कोच कैप्टन दीपकदयाल पंवार, रविंद्र गोठी, डॉ. विनय सिंह चौहान, संजय बोरखड़े, अभिजीत सरसोदे, अजय भागवत, राजेश वडियालकर सहित समस्त बास्केटबॉल के वरिष्ठजन व खिलाड़ी मौजूद रहे। बास्केटबॉल कोच दीपकदयाल पंवार ने बताया कि इस कार्यक्रम का उद्देश्य खिलाड़ियों का उत्साहवर्धन करना तथा शहर में खेलों के प्रति सकारात्मक वातावरण तैयार करना है। खिलाड़ियों द्वारा आयोजन के लिए जिला बास्केटबॉल एसोसिएशन एवं सहयोगकर्ताओं का आभार व्यक्त किया।

नपाध्यक्ष श्रीमती पार्वती ताई बास्कर को मातृ शोक, वयोवृद्ध श्रीमती कौशल्या वाग्दे का निधन

बेतूल। नगरपालिका बेतूल की अध्यक्ष एवं वरिष्ठ भाजपा नेत्री श्रीमती पार्वती ताई बास्कर तथा लक्ष्मीनारायण, संतोष, कमला लोखंडे, राजा, कृष्णा वाग्दे (वाग्दे ट्रेडर्स) एवं उमेश वाग्दे की माताजी वयोवृद्ध 91 वर्षीय श्रीमती कौशल्या वाग्दे का रविवार सुबह 11 बजे सिटी अस्पताल में दुःखद निधन हो गया। जिनकी शव यात्रा रविवार को सायं 4.00 बजे उनके निज निवास, बड़ा बजरंग मंदिर, इटारसी रोड, सदर, बेतूल से गंज मोक्षधाम के लिए निकाली गई तथा अंतिम संस्कार गंज मोक्षधाम में किया गया जहां मुखार्गिन उनके ज्येष्ठ पुत्र लक्ष्मी नारायण वाग्दे ने दी। अंतिम यात्रा में बड़ी संख्या में जनप्रतिनिधि, मित्रगण, परिचित सहित गणमान्य नागरिक शामिल हुए। सभी ने ईश्वर से दिवंगत आत्मा को शांति प्रदान करें एवं शोकाकुल परिवार को यह दुःख सहन करने की शक्ति देने की प्रार्थना की।

जिला सैनिक कल्याण अधिकारी कैप्टन सुमित सिंह को

मातृ शोक, अन्त्येष्टि 26 मई को

बेतूल। जिला सैनिक कल्याण अधिकारी कैप्टन (नौसेना) सुमित सिंह (सेवानिवृत्त) एवं एनआरआई गुरप्रीत सिंह की माताजी श्रीमती तेजिंदर कौर का 82 वर्ष की आयु में रविवार 24 मई की सुबह 3 बजे ग्रीन वेली कालोनी, गौठाना स्थित निवास पर दुःखद निधन हो गया। वे लंबे समय से अस्वस्थ चल रही थी। श्रीमती तेजिंदर कौर अपने पीछे दोनो बेटों का भरा-पूरा परिवार छोड़ गई। उनकी अंत्येष्टि 26 मई 2026 को प्रातः 10.30 बजे, उनके बड़े बेटे गुरप्रीत सिंह के अमेरिका से बेतूल आने के पश्चात की जावेगी। श्रीमती कौर के निधन का समाचार मिलते ही पूरे जिले के सैन्य परिवारों में एवं जिला सैनिक कल्याण कार्यालय बेतूल में शोक व्याप्त हो गया। सभी ने गहरी शोक संवेदना व्यक्त करते हुए शोकाकुल परिवार को इस दुःखद घड़ी को सहन करने की शक्ति प्रदान करने तथा दिवंगत आत्मा को ईश्वर द्वारा अपने शीर्चरणों में स्थान प्रदान करने की ईश्वर से प्रार्थना की है।

जिले में मिले मलेरिया के दो और डेंगू के 5 मरीज

अच्छी बात कि जिले में हर साल कम हो रहा मलेरिया-डेंगू

एस द्विवेदी

बेतूल। जिले में मलेरिया के दो मरीज मिले हैं, वहीं 5 लोगों में डेंगू की पुष्टि हुई है। यह मरीज विगत चार माह यानि जनवरी से अप्रैल के बीच हुई जांच में सामने आये हैं। इससे लोगों को यह डर सता रहा है कि कहीं मलेरिया की फिर वापसी तो नहीं हो रही है। हालांकि मलेरिया और स्वास्थ्य विभाग द्वारा मलेरिया-डेंगू की रोकथाम के लिए हर गांव, शहर में आशा कार्यकर्ता, एएनएम और एमपीडब्ल्यू द्वारा लावों का डोर-टू-डोर सर्वे किया जाता है। इसके साथ ही जांच भी की है। अभी तक 90564 जांच हुई, जिसमें से दो मरीज मलेरिया और 5 मरीजों में डेंगू की पुष्टि हुई है। हालांकि बीते कुछ सालों में जिले से मलेरिया का लगभग खाल्सा हो चुका है। कुछ साल पहले जहां जिले में थोक बंद मलेरिया के मरीज मिलते थे और कई लोगों को इस बीमारी से मौत तक हो जाती थी, वहीं अब मलेरिया जैसी बीमारी के मरीज मिलना ही लगभग बंद हो गए हैं। बमुश्किल साल भर में एक-दो मरीज ही मिल पाते हैं। जिला मलेरिया अधिकारी जितेन्द्र सिंह राजपूत ने बताया कि विभाग द्वारा लगातार सर्वे किया जाता है। आशा व एएनएम भी घर-घर जाकर लोगों को मच्छरों से बचाव के उपाय बता रही हैं। गांवों में शिविर लगाए जाते हैं। स्कूलों और गांवों में लोगों को लावों न पनपे, इसके लिए क्या करें, इसकी जानकारी दी जाती है।

जिले भर में 90 हजार से अधिक जांच- मलेरिया और डेंगू की रोकथाम के लिए मलेरिया और स्वास्थ्य विभाग द्वारा

● अच्छी बात कि हर साल कम हो रहा डेंगू-मलेरिया - जिले में वैसे मलेरिया और डेंगू को लेकर स्थिति काफी नियंत्रित है। अभी जनवरी से अप्रैल तक जांच में 2 मलेरिया और 5 डेंगू के मरीज मिले हैं, जबकि विगत वर्ष यानि 2025 में मलेरिया के 6 और डेंगू के 9 मरीज मिले थे, जबकि 2024 में मलेरिया के मरीजों की संख्या 5 और डेंगू के मरीजों की संख्या 59 थी। वर्ष 2022 एवं 2023 में मलेरिया के 4 और वर्ष 2021 में मलेरिया के 6 मरीज सामने आये थे। यह आंकड़े बताते हैं कि जिले में मलेरिया और डेंगू के मरीजों की संख्या में लगातार कमी आ रही है। मलेरिया विभाग के अनुसार डेंगू-मलेरिया की रोकथाम के लिए जिले भर में जन-जागरूकता अभियान चलाने के साथ-साथ लोगों को समझाईश दी जाती है कि बारिश में घरों के आसपास पानी जमाना होने से विभाग का कहना है कि डेंगू और मलेरिया से सुरक्षा और सावधानी ही इससे बचाव का एकमात्र तरीका है।

जिले भर के अलग-अलग ब्लॉकों में 90564 जांच की गई। जिसमें से शाहपुर-घोड़ाडोंगरी ब्लॉक में मलेरिया और आमला-घोड़ाडोंगरी ब्लॉक सहित सेहरा क्षेत्र में डेंगू के मरीज मिले हैं। जिसके बाद विभाग द्वारा इन ब्लॉकों में विशेष ध्यान दिया जा रहा है। घोड़ाडोंगरी में सबसे ज्यादा 17992 लोगों की जांच की गई। इसके अलावा आमला में



इस अभी तक हुई मलेरिया जांच

ब्लॉक	जांच	कुल	90564
मुलताई	9493		
पट्टन	7618		
आमला	10522		
भीमपुर	6910		
चिचली	5263		
शाहपुर	5239		
घोड़ाडोंगरी	17992		
सेहरा	10800		
आठनेर	5259		
भैसदेही	7328		
जि.अस्प.	4140		

इनका कहना है

मलेरिया-डेंगू की रोकथाम के लिए विभाग द्वारा लगातार प्रयास किया जा रहा है। जिले भर में कुल 90564 जांच हुई, जिसमें से मलेरिया के दो और डेंगू के 5 मरीज मिले हैं। जिन ब्लॉकों में मलेरिया-डेंगू के मरीज मिले हैं, वहां विशेष ध्यान और अधिक जांच कराई गई है। - जितेन्द्र सिंह राजपूत, जिला मलेरिया अधिकारी, बेतूल

बीमारियों से बचाव - डेंगू और मलेरिया से सुरक्षा और सावधानी ही इससे बचाव का एकमात्र तरीका है। स्वास्थ्य विभाग के अनुसार मलेरिया का कारक मादा अनुफिलीज मच्छर एक व्यक्ति को काटने के बाद ही सुस्त हो जाता है। लेकिन डेंगू फैलाने वाला एडिज मच्छर एक बार में आठ से दस लोगों को काटता है। डेंगू वायरस जनि

जिला जनगणना अधिकारी वंदना जाट ने जनगणना जागरूकता के लिए एलईडी वैन को दिखाई हरी झंडी

बेतूल। भारत की जनगणना 2027 के अंतर्गत आमजन में जागरूकता बढ़ाने एवं जनभागीदारी सुनिश्चित करने के उद्देश्य से बेतूल जिले में जनगणना कार्य निदेशालय से आई एलईडी जन जागरूकता वैन को अपर कलेक्टर एवं जिला जनगणना अधिकारी वंदना जाट ने हरी झंडी दिखाते हुए ग्रामीण एवं नगरीय चार्जों में रवाना किया गया। कलेक्टर एवं प्रमुख जनगणना अधिकारी डॉ.सौरभ संजय सोनवणे के निर्देशन में अपर कलेक्टर एवं जिला जनगणना अधिकारी वंदना जाट, जिला योजना अधिकारी एवं अतिरिक्त जिला जनगणना अधिकारी नरेंद्र गौतम, जनगणना कार्य निदेशालय से जिला प्रभारी भरतलाल गौर, चार्ज अधिकारी एवं मुख्य नगर पालिका अधिकारी नगर पालिका बेतूल नवनीत पांडे तथा जिला जनगणना कार्यालय की टीम की उपस्थिति में जागरूकता वाहन ग्रामीण एवं नगरीय चार्जों में



जनगणना 2027 के प्रचार प्रसार के लिए भेजा गया। जिला योजना अधिकारी एवं अतिरिक्त जिला जनगणना अधिकारी नरेंद्र गौतम ने बताया कि चलते-फिरते जनगणना सूचना केंद्र के रूप में तैयार की गई यह एलईडी वैन जिले के नगरीय एवं ग्रामीण क्षेत्रों में भ्रमण कर नागरिकों

को जनगणना 2027 से संबंधित महत्वपूर्ण जानकारीयों उपलब्ध कराएगी तथा उन्हें जनगणना कार्य में सक्रिय सहभागिता के लिए प्रेरित करेगी। एलईडी वैन के माध्यम से नागरिकों को जनगणना कार्य की गोपनीयता, सही एवं प्रमाणिक जानकारी के महत्व आवश्यक संदेश

प्रसारित किए जाएंगे। जिला प्रशासन ने आमजन से आग्रह किया है कि वे अपने क्षेत्र में पहुंचने वाली जनजागरूकता वैन को अवश्य देखें तथा जनगणना 2027 से संबंधित जानकारी प्राप्त कर जागरूक नागरिक के रूप में अपनी सहभागिता सुनिश्चित करें।

शोभायात्रा के साथ आज से शुरू होगा संगीतमय श्रीमद्भागवत गीता ज्ञान यज्ञ

● विश्वकर्मा मंदिर से निकलेगी शोभायात्रा, 3 बजे से होगा कथा वाचन

● विश्वकर्मा समाज समिति ने की धर्मप्रेमियों से कथा श्रवण की अपील

बेतूल। गंज स्थित विश्वकर्मा मंदिर में आज सोमवार से सात दिवसीय संगीतमय श्रीमद्भागवत गीता ज्ञान यज्ञ का शुभारंभ भव्य शोभायात्रा के साथ होगा। धार्मिक आयोजन को लेकर समाजजनों और श्रद्धालुओं में विशेष उत्साह का वातावरण बना हुआ है। आयोजन समिति द्वारा शोभायात्रा एवं कथा के दौरान श्रद्धालुओं की सुविधा और गर्मी से बचाव के विशेष इंतजाम भी किए गए हैं। विश्वकर्मा समाज समिति जिला बेतूल द्वारा आयोजित इस धार्मिक आयोजन की शुरुआत सुबह 10 बजे विश्वकर्मा मंदिर से भव्य शोभायात्रा के साथ होगी। शोभायात्रा हाउसिंग बोर्ड, गुप्ता मॉल, टांगा स्टैंड, शनि मंदिर, कांती शिवा चौक, माता मंदिर और मेकेनिक चौक होते हुए पुनः

विश्वकर्मा मंदिर पहुंचेगी। आयोजन के अंतर्गत प्रतिदिन 3 बजे से शाम 6 बजे तक आचार्य पंडित भागवताचार्य डॉ. पुष्कर परसाई के मुखारविंद से श्रीमद्भागवत गीता कथा का रसपान कराया जाएगा। विश्वकर्मा समाज समिति ने समस्त धर्मप्रेमियों और श्रद्धालुओं से अपील की है कि वे अधिक से अधिक संख्या में शोभायात्रा में शामिल होकर आयोजन की शोभा बढ़ाएं तथा प्रतिदिन कथा श्रवण कर धर्मलाभ प्राप्त करें। आयोजन समिति द्वारा श्रद्धालुओं के लिए गर्मी से राहत की समुचित व्यवस्थाएं भी की गई हैं।

भारतीय जनता पार्टी के प्रदेश अध्यक्ष व विधायक हेमंत खण्डेलवाल ने रविवार को पार्टी के पूर्व प्रदेश अध्यक्ष व सांसद विष्णुदत्त शर्मा के पत्नी स्थित निवास पर उनसे सौजन्य भेंट कर संगठनात्मक विषयों पर चर्चा की। इस अवसर पर भाजपा पदाधिकारी, स्थानीय जनप्रतिनिधिगण एवं कार्यकर्ताओं से भी मुलाकात की।

भारतीय जनता पार्टी के प्रदेश अध्यक्ष व विधायक हेमंत खण्डेलवाल ने रविवार को पार्टी के पूर्व प्रदेश अध्यक्ष व सांसद विष्णुदत्त शर्मा के पत्नी स्थित निवास पर उनसे सौजन्य भेंट कर संगठनात्मक विषयों पर चर्चा की। इस अवसर पर भाजपा पदाधिकारी, स्थानीय जनप्रतिनिधिगण एवं कार्यकर्ताओं से भी मुलाकात की।

1 जून से होगी अग्निवीर भर्ती की ऑनलाइन परीक्षा

बेतूल। भारतीय सेना में भर्ती की तैयारी कर रहे युवाओं के लिए महत्वपूर्ण सूचना जारी की गई है। भर्ती वर्ष 2026-27 के तहत अग्निवीर भर्ती रैली के लिए ऑनलाइन कॉमन एंट्रेंस एग्जाम सोईई की तिथियों की घोषणा कर दी गई है। सेना भर्ती कार्यालय भोपाल द्वारा जारी प्रेस विज्ञापित अनुसार विभिन्न श्रेणियों के लिए ऑनलाइन परीक्षा 1 जून से 12 जून 2026 तक भोपाल के दो परीक्षा केंद्रों पर आयोजित की जाएगी। परीक्षा प्रतिदिन चार शिफ्टों में होगी। इस बार अग्निवीर वलेंट एवं स्टोर कीपर टैक्निकल पद के लिए आवेदन करने वाले अभ्यर्थियों का टाइपिंग टेस्ट भी ऑनलाइन परीक्षा केंद्र पर ही लिया जाएगा। परीक्षा के लिए एडमिट कार्ड

15 मई 2026 से ऑनलाइन अग्निवीर वेबसाइट पर अपलोड किए जाएंगे, जहां से अभ्यर्थी उन्हें डाउनलोड कर सकेंगे। ऑनलाइन परीक्षा के लिए भोपाल में दो केंद्र निर्धारित किए गए हैं। पहला केंद्र आईओएन डिजिटल जॉन आईडीजेड प्रेस्टीज श्री जयराज एजुकेशन सोसाइटी, कोकट बाइपास, रायसेन रोड भोपाल तथा दूसरा केंद्र आईओएन डिजिटल जॉन आईडीजेड आरजीपीएम, सांखेडी, डांशिक कुंज, कोलार रोड भोपाल बनाया गया है। सेना भर्ती कार्यालय ने अभ्यर्थियों को सलाह दी है कि वे एडमिट कार्ड पर दिए गए सभी दिशा-निर्देशों का पालन करें और निर्धारित समय से पहले परीक्षा केंद्र पर पहुंचें।

लविजा को सम्मानित किया गया



पार्षद हाजी उस्मान पटेल, समाज सेवी सैयद वाहिद अली द्वारा लविजा फारुकी को सुल्तान अवाई से सम्मानित किया गया। लविजा को इस उपलब्धि पर सभी ने बधाई दी।

जगन्नाथ संस्कृति के विद्वान श्री मिश्र ने सुबह सवरे की खबर लगाई स्टेट्स पर

सोहागपुर। जगन्नाथ संस्कृति के विशारद विद्वान पंडित डॉ. काशीनाथ मिश्र उड़ीसा ने सुबह सवरे ए डेली न्यूज मेगजिन की 'समापन दिवस कथा' भारत में कहीं भी कल्क भगवान की पूजा नहीं होती है, जानते ही नहीं उड़ीसा जगन्नाथ संस्कृति को: श्री मिश्र- खबर अपने स्टेट्स पर लगाई है। उल्लेखनीय है कि भोपाल ग्लोबल स्कूल पंचवटी प्रिंसर भोपाल में आयोजित श्रीमद्भागवत कथा एवं भविव्य मालिका पुराण की सप्त दिवसीय कथा की खबरों को पत्रकार हीरालाल गोलांनी ने कवरेज किया था। जिसमें आज की प्रकाशित खबर को डा. काशीनाथ मिश्र ने स्टेट्स पर लगाई है। आपने सुबह सवरे ए डेली न्यूज मेगजिन

सम्पादक आदि का आभार व्यक्त किया है। उल्लेखनीय है कि प्रख्यात विद्वान पंडित डॉ. काशीनाथ मिश्र जी के देश-विदेश में डिजिटल प्लेटफॉर्म एवं जमीनी स्तर (कथाओं) को मिलाकर लाखों की संख्या में फॉलोअर्स और अनुयायी हैं। मुख्य रूप से 'भविव्य मालिका पुराण' एवं भगवान श्री जगन्नाथ संस्कृति के गूढ़ रहस्यों के प्रचार-प्रसार करते हैं। जिसमें आने वाले समय में प्राकृतिक आपदाओं का उल्लेख करते हुए त्रिकाल संध्या एवं श्रीमद्भागवत पुराण पढ़ने का संदेश श्रद्धालुओं को देते हैं। जिससे मानव जीवन बच सकें। वहीं श्री मिश्र के हजारों अनुयायियों ने भी उक्त खबर को अपने स्टेट्स पर लगाया है।



ग्राम माछा में किसानों से धान खरीदी के करीबन 30 लाख रूपये लेकर आरोपी फरार

सोहागपुर। सोहागपुर के समीपवर्ती ग्राम माता में किसानों से धान खरीदी के करीबन 30 लाख 87 हजार का भुगतान नहीं कर के किसानों को चपत लगाकर आरोपी फरार हो गया है। पुलिस ने बताया कि ग्राम माछा नरेशसिंह लोधी पिता स्व सुंदरलाल लोधी उम्र 52 वर्ष एवं अन्य किसानों ने आरोप लगाया है कि ओमप्रकाश सोनी पिता लक्ष्मीनारायण सोनी निवासी गणेश मंदिर के सामने बरेली जिला रायसेन के विरुद्ध लिखित आवेदन के माध्यम से शिकायत कि गई कि आरोपी ओमप्रकाश सोनी सोना चांदी व धान खरीदने का व्यवसाय करता है अनावेदक द्वारा दिनांक 15 से 25 दिसंबर 2025 तक ग्राम माछा के किसानों से 3 तीन हजार 7 सौ रुपये प्रति किंटल के भाव से धान खरीदी की गई। लेकिन आरोपी ओमप्रकाश सोनी धान खरीदी के पैसे दिए बिना ही भाग गया। इस मामले में पुलिस ने शिकायत की जाँच में ग्राम माछा के पीडित किसानों के कथन पजीबद्ध किए हैं। जिसमें ओमप्रकाश सोनी ने दिनांक 08 से 2 5 दिसंबर 2025 तक ग्राम माछा के किसानों से छलपूर्वक

धान खरीदकर धान खरीदी के पैसे देने में आनाकानी करने लगा था। तब किसानों ने बार बार तकादा करने पर कुछ किसानों को बैंक आफ बडीदा के बैंक दिए थे। तथा कुछ दिनों में पैसे देने का बोलकर रुपए दिए बिना ही किसानों के साथ धोखाधड़ी करके घर से भाग गया है। किसानों से लौल पंचिया एवं बैंक जस किये गए हैं। संपूर्ण जाँच करके पुलिस ने आरोपी ओमप्रकाश सोनी निवासी गणेश मंदिर के सामने बरेली जिला रायसेन के विरुद्ध लिखित आवेदन के माध्यम से शिकायत कि गई कि आरोपी ओमप्रकाश सोनी सोना चांदी व धान खरीदने का व्यवसाय करता है अनावेदक द्वारा दिनांक 15 से 25 दिसंबर 2025 तक ग्राम माछा के किसानों से 3 तीन हजार 7 सौ रुपये प्रति किंटल के भाव से धान खरीदी की गई। लेकिन आरोपी ओमप्रकाश सोनी धान खरीदी के पैसे दिए बिना ही भाग गया। इस मामले में पुलिस ने शिकायत की जाँच में ग्राम माछा के पीडित किसानों के कथन पजीबद्ध किए हैं। जिसमें ओमप्रकाश सोनी ने दिनांक 08 से 2 5 दिसंबर 2025 तक ग्राम माछा के किसानों से छलपूर्वक

सोनी ने कुछ किसानों को आंशिक/अग्रिम भुगतान दी गई। तथा शेष राशि 10 दिवस में भुगतान करने का करने का आश्वासन दिया गया था। किंतु आज दिनांक तक संपूर्ण बकाया राशि का भुगतान नहीं किया गया है। अब फरार व्यापारी फोन उठा रहा है। उसने मोबाइल बंद कर लिया है। इसके साथ ही घर पर ताला लगाकर भाग गया है। ओमप्रकाश सोनी ने ग्राम माछा के किसानों से छलपूर्वक व धोखाधड़ी करके धान खरीदकर, धान खरीदी के रुपये न देकर फरार हो गया है। पीडित किसानों का विवरण निम्न प्रकार है: इन्द्रमदनप्रसाद लोधी, जितेन्द्र लोधी, नरेश सिंह लोधी - बसंत वर्मा, मोहन कतिया, विशाल वर्मा बलराम वर्मा, केशव पिता रामसेवक वर्मा शंभु उर्फ राहुल लोधी, विष्णु पिता कमल भूरा सेठ, केशव पिता लक्ष्मीप्रसाद वर्मा, केशव पिता रामजी वर्मा वियर हाउस, बाकिशन वर्मा आदि हैं। इस मामले में नगर निरीक्षक राहुल रायकवार थाना प्रभारी के मार्गदर्शन में चौकी प्रभारी शोभापुर प्रकरण की विवेचना कर रहे हैं।

नौतपा का काउंटडाउन शुरू

आसमान से बरसेगी आग, आईएमडी का बड़ा अलर्ट; भूलकर भी न करें ये गलतियां, पड़ंगी भारी!

एमपी के 37 जिलों में लू का अलर्ट, खजुराहो-नौगांव सबसे गर्म



भोपाल (नप्र)। मध्य प्रदेश में आसमान से आग बरस रही है। पारा उबल रहा है और पूरा प्रदेश भट्टी सा तप रहा है। हालत यह है कि एसी और कूलर भी राहत नहीं दे पा रहे। दिन तो ठीक रात में भी गर्म हवाओं से लोग बेहाल हैं। रविवार को बुदेलखंड का नौगांव 45.5 डिग्री के साथ सबसे अधिक तापमान वाला इलाका रहा। वहीं दमोह, जबलपुर, नरसिंहर, दतिया, खजुराहो, विदिशा प्रदेश के सबसे गर्म शहरों में शुमार थे। आईएमडी के अनुसार आगामी 27 मई तक प्रदेश में गर्मी और लू से राहत के आसार कम ही हैं।

मध्य प्रदेश इन दिनों भीषण गर्मी और लू की चपेट में है। यहां के ज्यादातर शहरों में तापमान 43 डिग्री सेल्सियस के पार पहुंच गया है। शनिवार को छतरपुर जिले के नौगांव और खजुराहो सबसे गर्म रहे। नौगांव में अधिकतम तापमान 45.5 डिग्री और खजुराहो में 45.4 डिग्री दर्ज किया गया। मौसम विभाग ने चेतावनी दी है कि अगले चार दिन तक प्रदेशवासियों को तेज गर्मी और हॉटवेव से राहत मिलने की संभावना नहीं है। मौसम विभाग भोपाल ने टीकमगढ़, छतरपुर, पन्ना और सतना में तीव्र लू (सीवियर हॉटवेव) का रेड अलर्ट जारी किया है।

इसके अलावा 11 जिलों में ऑरेंज अलर्ट और 22 जिलों में येलो अलर्ट घोषित किया गया है। इस तरह प्रदेश

के कुल 37 जिलों में हीटवेव का खतरा बना हुआ है।

आज एमपी के इन शहरों में रेड और ऑरेंज अलर्ट- आईएमडी ने मध्य प्रदेश के सतना, पन्ना, छतरपुर, टीकमगढ़ और निवाड़ी में भीषण गर्मी और तेज लू का रेड अलर्ट जारी किया है। इसी प्रकार राजगढ़, आगर, दतिया, भिंड, सिंगरीली, सीधी, रीवा, मऊजंज, उमरिया, कटनी, जबलपुर, नरसिंहरपुर, मंडला, बालाघाट, दमोह, सागर, मैहर में ऑरेंज अलर्ट अलर्ट दिया गया है।

राजधानी सहित 22 जिलों में येलो अलर्ट- इसी प्रकार प्रदेश के भोपाल, विदिशा, रायसेन, सीहोर, नर्मदापुरम, बुरहानपुर, खंडवा, खरगोन, रतलाम, उज्जैन, शाजापुर, मंदसौर, नोमच, गुना, अशोकनगर, शिवपुरी, ग्वालियर, मुरैना, श्योपुरकलां, अनूपपुर, राहडोल, डिंडोरी में लू का येलो अलर्ट दिया गया है।

27 मई तक खतरनाक लू चलेगी

मौसम विभाग द्वारा जारी बुलेटिन के अनुसार आगामी तीन दिन प्रदेश पर लू का खतरनाक असर रहेगा। 27 मई तक लू अपने चरम पर रहेगी। इसमें कई इलाकों में पारा और उछल सकता है। वैसे मई के महीने में शुरूआत से ही एमपी में राजस्थान और विदर्भ की तरफ से आने वाली गर्म हवाओं से जनजीवन अस्त-व्यस्त बना है।

भोपाल के इनायतपुर में बड़ी बिजली चोरी पकड़ी

परमिशन सिर्फ 4 किलोवाट थी, पर उपयोग हो रहा था 50 से ज्यादा का

भोपाल (नप्र)। भोपाल के इनायतपुर में बिजली कंपनी ने बड़ी बिजली चोरी पकड़ी है। एक घर में परमिशन सिर्फ 4 किलोवाट थी, लेकिन जब अफसरों की टीम यहां पहुंची तो उनकी आंखें खुली रह गईं। यहां पर 50 किलोवाट से ज्यादा बिजली का उपयोग हो रहा था।

बिजली कंपनी ने दो आलीशान हवेलियों में यह कार्रवाई की। यहां घरेलू कनेक्शन की आड़ में मिनी-कॉमर्शियल स्तर का भारी लोड चोरी की बिजली से चलाया जा रहा था। बिजली कंपनी की विजिलेंस टीम मौके पर पहुंची। जांच में पता चला कि मीटर के इनकॉमिंग साइड में फ्लेक्सिबल कॉपर वायर जोड़कर सीधे सप्लाय लेने और दीवारों के भीतर सर्विस केबल से गुप्त टैपिंग कर बिजली चोरी की जा रही थी।

इन दो जगहों पर कार्रवाई- इनायतपुर में इकबाल खान की हवेली में स्वीकृत भार 4 किलोवाट है, लेकिन यहां 51.17 किलोवाट लोड मिला। यहां 6 एसी, 41 पंखे, 58 एलईडी, 8 फ्रीजर-कूलिंग उपकरण सहित कई हार्ड-पावर मशीनें संचालित थीं। इस पर 7.52 लाख रुपए की बिलिंग की गई।

वहीं, गुफरान खान के परिसर में 4.5 किलोवाट की अनुमति के विरुद्ध 65.63 किलोवाट लोड पाया गया। यहां दीवार के अंदर छिपी सर्विस केबल में टैपिंग कर बिजली चोरी की जा रही थी। 8 एसी, ई-डिस्कल चार्जर, डीप फ्रीजर, वॉटर हीटर और माइक्रोवेव संचालित मिले। इस मामले में 8.94 लाख रुपए का ऑकलन किया गया।

घरेलू कनेक्शन का उपयोग ही होता है- एक्सपर्ट को माने तो सामान्य 4 से 5 किलोवाट के घरेलू कनेक्शन पर सीमित घरेलू उपकरण ही आराम से संचालित हो सकते हैं, लेकिन 50 से 65 किलोवाट तक का लोड छोटे होटल, मिनी इंडस्ट्री या बड़े कॉमर्शियल प्रतिष्ठान के बराबर माना जाता है। इतनी बड़ी मात्रा में अवैध लोड चलने से ट्रांसफॉर्मर पर दबाव बढ़ता है।

केबल जंक्ट कर पंचनामा बनाया, 19 प्रकरण दर्ज- अन्य कार्रवाई में मशरूफ खान के नाम वाले परिसर में टीम पहुंची तो घर में ताला लगाकर लोग गायब हो गए। विजिलेंस अमला पड़ोसी के मकान की छत पर चढ़ा और वहां से संदिग्ध केबल तक पहुंचकर लाइन काटी। अधिकारियों ने केबल जंक्ट कर पंचनामा बनाया।

कहीं-सुनी

रवि भोई

(लेखक पत्रिका समवेत सुजन के प्रबंध संपादक और स्वतंत्र पत्रकार हैं।)



कहते हैं केंद्रीय गृह मंत्री अमित शाह ने पिछले दिनों अपनी बस्तर यात्रा के दौरान भाजपा के एक सांसद को खरी-खरी सुना दी। हुआ यूँ कि मेल्-मुलाक़ात के दौरान एक भाजपा सांसद ने अमित शाह से कहा कि उनकी कोई नहीं सुनता। शाह ने सांसद से पूछा कौन नहीं सुनता, तो सांसद ने जवाब दिया गुरुजी लोग नहीं सुनते। फिर शाह ने कहा-एकाध नाम बताएं और उन्हें लेकर आएँ। सांसद ने कहा-अभी तो कोई नहीं मिलेगा। शाह ने कहा-जो गुरुजी, आपकी नहीं सुनता, उसको ढूँढना और अगली बार मुझसे मिलवाना। आपकी जगह उसे सांसद बनाऊंगा। वहीं सभी गुरुजी को ठीक करेगा। शाह का जवाब सुनकर सांसद जो पानी-पानी हो गए और उनकी सिट्टी-पिट्टी गुम हो गई।

बस्तर में श्वेत क्रांति का जिम्मा केदार को

बस्तर के आदिवासियों की आर्थिक स्थिति को मजबूत करने के लिए सरकार उन्हें गाय बाटेगी। कहते हैं केंद्र सरकार श्वेत क्रांति के जरिए बस्तर को बदलना चाहती है। खबर है कि बस्तर में श्वेत क्रांति की जिम्मेदारी केंद्रीय सहकारिता मंत्री अमित शाह ने राज्य के सहकारिता मंत्री केदार करश्य को सौंपी है। कहा जा रहा है कि अमित शाह ने केदार करश्य को कह दिया कि बस्तर में गुजरात के अमूल जैसा प्लांट बस्तर में भी चाहिए। ऐसा ही कुछ अमित शाह कवर्धा में भी चाहते हैं।

बताते हैं कि मंत्री केदार करश्य और उपमुख्यमंत्री विजय शर्मा गुजरात जाकर अमूल का प्लांट देख आए हैं और सिस्टम भी समझ आए हैं। सुनने में आ रहा है कि बस्तर और कवर्धा में दुग्ध उत्पादन को बढ़ावा देने के लिए केंद्र सरकार हर संभव मदद को तैयार है। अब देखते हैं नक्सलवाद के ख़ात्मे के बाद बस्तर श्वेत क्रांति में कैसे आगे बढ़ता है।

भाजपा नेत्री हुई मायूस

कहते हैं बस्तर भाजपा की एक नेत्री केंद्रीय गृह मंत्री अमित शाह के साथ फोटो खिंचवाना चाहती थी। पहले तो शाह साहब नेत्री को शालीनता से टालते रहे, पर नेत्री जिद पर ही अड़ गई तो दो टूक कह दिया - मैं जो काम करने आया हूँ, उसे करने दूँ। फोटो-वोटो बहुत हो गया। अमित शाह के सख्त तेवर देखकर नेत्री फिर उनके आसपास नजर नहीं आई। भाजपा नेत्री विधानसभा चुनाव लड़ चुकी हैं और कई सालों से पार्टी की राजनीति कर रही हैं। इस कारण अमित शाह के पास उन्हें जाने का मौका मिल गया।

बिना एसपी का जिला

आईपीएस आंजनेय वाषण्य के केंद्रीय प्रतिनियुक्ति पर जाने के बाद सरकार ने सारंगढ़-बिलाईगढ़ जिले में अब तक किसी को एसपी के तौर पर पदस्थ नहीं किया है। एएसपी के जिम्मे जिला है। आंजनेय वाषण्य बीजापुर और धमतरी जैसे जिलों में सेवा दे चुके हैं। आंजनेय वाषण्य को आठ मई को बिलासपुर रेंज आफिस में बाकायदा विदाई पार्टी भी दी गई, लेकिन जिले को अनाथ

राजधानी

पत्नी की हत्या कर, खुद जहर खाया मासूम बेटी शवों के पास रोती रही

चरित्र शंका और प्रेम प्रसंग बना खूनी वारदात की वजह

इंदौर। हीरानगर थाना क्षेत्र स्थित मेघदूत नगर में रविवार सुबह दिल दहला देने वाली घटना सामने आई। यहां एक युवक ने पत्नी की हत्या करने के बाद खुद भी जहरीला पदार्थ खाकर आत्महत्या कर ली। घटना का खुलासा तब हुआ, जब बंद कमरे के भीतर से उनकी मासूम बेटी के रोने की आवाज लगातार सुनाई दी।

पड़ोसियों ने अनहोनी की आशंका पर पुलिस को सूचना दी। मौके पर पहुंची पुलिस ने दरवाजा तोड़कर देखा तो कमरे में महिला का लहलुहान शव पड़ा था, जबकि पास ही उसका पति भी मृत अवस्था में मिला। घटना के बाद इलाके में सनसनी फैल गई। हीरानगर थाना प्रभारी सुशील पटेल के



मुताबिक मृतक की पहचान हल्के वीर पटेल उर्फ हल्के सिंह के रूप में हुई है। वह मूल रूप से होशंगाबाद का रहने वाला था और परिवार के साथ किराए के

मकान में रह रहा था। हल्के सिंह पीथमपुर की एक पेस्टीसाइड कंपनी में नौकरी करता था।

प्राथमिक जांच में सामने आया है कि पत्नी के कथित प्रेम प्रसंग को लेकर दंपति के बीच लंबे समय से विवाद चल रहा था। बताया जा रहा है कि पत्नी की पीथमपुर निवासी सुनील साहू से नजदीकियों को लेकर हल्के सिंह मानसिक तनाव में था। शनिवार को वह रिशतेदार के साथ पीथमपुर जाकर युवक को समझाकर लौटा था, लेकिन रात में फिर विवाद बढ़ गया। आशंका है कि गुस्से और अवसाद में उसने पहले पत्नी की हत्या की और बाद में कंपनी से लाया गया जहरीला पदार्थ पी लिया। पुलिस ने दोनों मोबाइल जब्त कर एफएसएल जांच शुरू कर दी है।

भीड़ का पुलिस पर हमला, थाने में तोड़फोड़

श्योपुर में किसान की हत्या पर भड़के, हाईवे जाम, पुलिस ने किया लाठीचार्ज

स्कॉर्पियो से खेत पर पहुंचे करीब 12 हमलावर

श्योपुर (नप्र)। मध्यप्रदेश के श्योपुर में जमीन विवाद को लेकर हुई अंधाधुंध फायरिंग में एक आदिवासी किसान की हत्या कर दी गई। इसके बाद हालात तनावपूर्ण हो गए। किसान की मौत से गुस्साए ग्रामीणों ने कराहल थाने का घेराव कर दिया, पुलिस वाहनों में तोड़फोड़ की और श्योपुर-शिवपुरी हाईवे पर चक्काजाम कर दिया। हालात बिगड़ने पर पुलिस को

लाठीचार्ज करना पड़ा और आंसू गैस के गोले छोड़कर भीड़ को काबू करना पड़ा। घटना की गंभीरता को देखते हुए आधा दर्जन से अधिक थानों का पुलिस बल मौके पर तैनात किया गया है। विधायक मुकेश मल्होत्रा, प्रशासनिक अधिकारी और वरिष्ठ पुलिस अधिकारी भी मौके पर पहुंचे। फिलहाल क्षेत्र में तनाव बना हुआ है, लेकिन स्थिति नियंत्रण में बताई जा रही है।

बाघ ने 3 पर किया हमला, महिला को मार डाला

उमरिया में गुस्साए ग्रामीणों ने अधिकारी का सिर फोड़ा, ट्रैकुलाइज के बाद टाइगर की मौत

उमरिया(नप्र)। मध्य प्रदेश के उमरिया जिले के बांधवगढ़ टाइगर रिजर्व क्षेत्र में शनिवार देर रात आंगन में सो रही महिला पर बाघ ने हमला कर दिया, जिससे उसकी मौके पर ही मौत हो गई। इसके बाद बाघ ने दो अन्य ग्रामीणों पर भी अटैक कर दिया। दोनों घायलों को अस्पताल में भर्ती कराया गया है, जहां उनकी हालत गंभीर बनी हुई है।

जानकारी के मुताबिक, पनपथा बफर परिक्षेत्र के खेरवा टोला निवासी 48 वर्षीय फूलबाई की मौत हुई है। घायलों में दसैय्या और फुल्ल शामिल हैं। हमले के बाद बाघ घर के पास बैठा रहा और दहाड़ता रहा, जिससे दहशत फैल गई। वहीं टाइगर रिजर्व में आक्रोशित ग्रामीणों और वन विभाग की टीम से झड़प हो गई। ग्रामीणों ने टाइगर रिजर्व की टीम पर हमला कर दिया। सरकारी गाड़ी भी तोड़ दी। मौके पर बड़ी संख्या में पुलिस बल तैनात है। टाइगर के रेस्क्यू की तैयारी भी की जा रही है।

ट्रैकुलाइज के बाद टाइगर की मौत- वहीं वन विभाग की टीम ने रेस्क्यू ऑपरेशन के दौरान टाइगर को ट्रैकुलाइज किया, जिसके बाद वह बेहोश हो गया। हालांकि, कुछ देर बाद टाइगर की मौत हो गई। ट्रैकुलाइज के दौरान दवा की ओवरडोज की वजह से जान जाने की आशंका है। वन विभाग मामले की जांच में जुटा है।

सीएम ने की 25 लाख रुपए की मुआवजे की घोषणा- मुख्यमंत्री मोहन यादव ने बाघ के हमले में एक महिला की मौत पर शोक व्यक्त किया है। मृतक के परिजनों के लिए 25 लाख रुपए की आर्थिक सहायता की घोषणा की है। इसके अलावा घायलों के मुफ्त इलाज और मुआवजा दिए जाने के निर्देश भी जारी किए हैं।

ग्रामीणों ने परिक्षेत्र अधिकारी का सिर फोड़ा- बाघ हमले के बाद हालात तनावपूर्ण हो गए। घटना के बाद



आक्रोशित ग्रामीणों ने बांधवगढ़ टाइगर रिजर्व की टीम पर हमला कर दिया। इस दौरान परिक्षेत्र अधिकारी प्रतीक श्रीवास्तव के सिर में चोट आई, जबकि पतौर रेंजर अंजु वर्मा के साथ भी मारपीट की गई। घायलों को मानपुर अस्पताल में भर्ती कराया गया है। हमले में वनरक्षक और डिप्टी रेंजर भी ग्रामीणों के निशाने पर आ गए। घटना के बाद मौके पर अफरातफरी मच गई। स्थिति को नियंत्रित करने के लिए अतिरिक्त बल तैनात किया गया है। वन विभाग की टीम ग्रामीणों को शांत कराने में जुटी हुई है।

घर के अंदर घुसकर बैठ गया था बाघ- वन विभाग के अनुसार बाघ घर के अंदर घुसकर बैठ गया था।

ग्रामीणों की भीड़ और शोर के बावजूद बाघ वहां से नहीं भाग रहा था। इससे ग्रामीणों में दहशत और बढ़ गई थी। इलाके में अफरा-तफरी का माहौल बन गया था। कड़ी मशकत के बाद रेस्क्यू कर पकड़ा गया।

अधिकारियों के अनुसार यह क्षेत्र जंगल से सटा है, इसलिए सतर्कता जरूरी है। स्थानीय लोगों के अनुसार बाघ हमलों की घटनाएं बढ़ी हैं, जिससे भय गहरा गया है। प्रशासन नजर रखे हुए है। रेस्क्यू जारी है। बाघ की गतिविधियों पर निगरानी जारी है। इलाके में अलर्ट है।

मई महीने में बाघ के हमले से तीसरी मौत- 3 मई को पनपथा कोर क्षेत्र में कुदरी निवासी रज्जू कोल

(46) की टाइगर हमले में मौत हो गई थी। वह महुआ और लकड़ी बीनने गया था। 10 मई को धमोखर बफर क्षेत्र में तेंदूपता तोड़ने गई गोरईया निवासी युवती मीरा सिंह (26) पर भालू ने हमला किया, जिससे उसके पैर में गंभीर चोट आई। 11 मई को मानपुर बफर क्षेत्र में तेंदूपता संग्रह के दौरान निरसिया बैगा पर बाघ ने हमला किया, जिसमें दाहिने हाथ और हथेली में चोट लगी।

12 मई को मानपुर बफर क्षेत्र में धर्मेश्वर पर बाघ ने हमला किया, जिसमें उसके सिर और शरीर पर गंभीर चोटें आईं। 16 मई को पनपथा कोर के कुदरी में तेंदूपता तोड़ने समय एक महिला पर बाघ ने हमला कर दिया, जिसमें उसकी मौत हो गई।

मुख्यमंत्री ने बाघ के हमले से महिला की मृत्यु पर दुख व्यक्त किया, 25 लाख मुआवजा के निर्देश

मुख्यमंत्री डॉ. मोहन यादव ने बांधवगढ़ राष्ट्रीय उद्यान अंतर्गत ग्राम खेरवा टोला, जिला उमरिया में बाघ के हमले में एक महिला की मृत्यु और कुछ नगरिकों के घायल होने पर दुख व्यक्त किया। उल्लेखनीय है कि फूलबाई पति पहलू पाल की दुखद हृदयसे मृत्यु हो गई। मुख्यमंत्री डॉ. यादव ने संवेदनपूर्वक व्यक्त करते हुए हमले में मृतक के परिजन को 25 लाख रुपये की आर्थिक सहायता प्रदान करने के निर्देश दिए हैं। घायलों के निःशुल्क उपचार और आवश्यक मुआवजा उपलब्ध कराने के लिए भी निर्देशित किया गया है। मुख्यमंत्री डॉ. यादव ने सोशल मीडिया पर जारी संदेश में बाबा महाकाल से दिवंगत की आत्मा की शांति और घायलों के शीघ्र स्वास्थ्य लाभ की प्रार्थना की है।

सांसद को शाह की खरी-खरी

खोड़ दिया गया। सारंगढ़-बिलाईगढ़ है तो छोटा जिला, पर जिला तो जिला है। केंद्रीय प्रतिनियुक्ति पर जाने के लिए सरकार ने ही सहमति दी होगी, ऐसे में उनके जाने के बाद किसी की पोस्टिंग सरकार की प्राथमिकता में होनी थी। अब सारंगढ़-बिलाईगढ़ जिले के लोगों को नए एसपी की पोस्टिंग का इंतजार है। बताते हैं 2020 बैच के आईपीएस एसपी पद पर पोस्टिंग के इंतजार में हैं। अब देखते हैं 2020 वाले किसी आईपीएस का भाग्य चमकता है क्या?

जून में एसपी में फेरबदल संभव

अब कई जिलों के एसपी बदले जाने की चर्चा शुरू हो गई है। बताया जा रहा है कि एसपी में फेरबदल काफी दिनों से चर्चा में है, पर पोस्टिंग आर्डर अब तक नहीं निकला है। माना जा रहा है कि 10 जून को सुरासन तिहार समाप्त होने के बाद एसपी की लिस्ट को अंतिम रूप दिया जाएगा। माना जा रहा है कि इस लिस्ट में कुछ आईजी और एडीजी स्तर के अधिकारी भी इशर से उधर हो सकते हैं। बस्तर के आईजी पी सुंदरराज को वहां काफी साल हो गए हैं। अब बस्तर में नक्सलवाद समाप्त हो गया है तो सुंदरराज की पोस्टिंग बदलने की खबर है। कुछ लोग पी सुंदरराज के केंद्रीय प्रतिनियुक्ति में जाने की भी अटकलें लगा रहे हैं।

क्या अरुण साव की घेराबंदी ?

उपमुख्यमंत्री अरुण साव के लोक निर्माण और नगरीय प्रशासन विभाग में 2005 बैच के दो अफसरों की पोस्टिंग की गई है। लोक निर्माण विभाग का

सचिव मुकेश बंसल को बनाया गया है। मुकेश बंसल अब तक वित्त संभाल रहे थे। नगरीय प्रशासन में आर शंगीता को सचिव के तौर पर पदस्थ किया गया है। आर शंगीता को आबकारी से हटाकर अरुण साव के विभाग में भेजा गया है। राज्य के वित्त मंत्री ओपी चौधरी 2005 बैच के आईएएस रहे हैं। चौधरी और बंसल की ट्यूनिंग अच्छी बताई जाती है। ऐसे में मुकेश बंसल को वित्त से हटाकर पीडब्ल्यूडी में भेजा जाना चर्चा का विषय बन गया है। कहा जा रहा है कि राज्य में सड़कों की दुर्दशा को सुधारने के लिए तेजतर्रार अफसर मुकेश बंसल को भेजा गया है। बताते हैं अगले विधानसभा चुनाव से पहले सरकार सड़कों को दुरुस्त कर अपनी छवि को सुधार लेना चाहती है। वैसे मुकेश बंसल से वित्त विभाग अलग किया गया है, पर जीएस्टी उनके पास ही है। 2005 बैच के अफसरों को ओपी का करीबी माना जाता है। अब ओपी चौधरी के करीबी अफसरों को अरुण साव के विभाग में भेजे जाने को लोग कई नजरिये से देख रहे हैं।

कांग्रेस में खींचतान

लगता है प्रदेश कांग्रेस में अध्यक्ष को लेकर चर्मासान मचना शुरू हो गया है। पूर्व उप मुख्यमंत्री टी एस सिंहदेव प्रदेश अध्यक्ष बनने के लिए काफी समय से प्रयासरत हैं। अब वर्तमान प्रदेश अध्यक्ष दीपक बैज का कार्यकाल 10 जून को समाप्त होने वाला है,उससे पहले प्रदेश अध्यक्ष के लिए नेताओं में संघर्ष दिखाई पड़ने लगा है। करीब तीन साल

पहले मोहन मरकाम को हटाकर दीपक बैज को प्रदेश अध्यक्ष बनाया गया था। तब दीपक बैज बस्तर के सांसद थे। बताते हैं तत्कालीन मुख्यमंत्री भूपेश बघेल ने उन्हें प्रदेश अध्यक्ष बनवाया था। कहा जा रहा है कि भूपेश बघेल ने महिला कांग्रेस अध्यक्ष अपनी समर्थक को बनवा दिया और अब प्रदेश अध्यक्ष की कुर्सी पर भी अपना आदमी चाहते हैं। अब वे दीपक बैज के लिए हमी भंरगे या नहीं, यह तो समय बताएगा। पर लोगों का मानना है कि टी एस सिंहदेव के लिए तो राजी नहीं होंगे। कांग्रेस के वरिष्ठ नेता और नेता प्रतिपक्ष डॉ चरणदास महंत चुप्पी साधे हुए हैं। उन्होंने कोई पता नहीं खोला है। संतुलन बनाकर चल रहे हैं। पर एक बात तो साफ है कि प्रदेश अध्यक्ष की कुर्सी के लिए कांग्रेस के भीतर युद्ध छिड़ गया है।

लगेगा अरुण पांडे पर दांव ?

कहा जा रहा है कि सरकार ने अरुण पांडे को पीसीसीएफ और वन बल प्रमुख बनाने का मन बना लिया है। अभी डीपीसी नहीं हो पाएगी तो प्रभारी बनाकर चार्ज दे दिया जाएगा और बाद में डीपीसी कर ली जाएगी। भाजपा की सरकार पिछली सरकार की तरह किसी जूनियर को पीसीसीएफ बनाने के पक्ष में नहीं है। अरुण पांडे से वरिष्ठ कुछ वन अफसर हैं, पर उनकी सेवा अवधि कम होने से सरकार उन पर दांव नहीं चलना चाहती। इस कारण अरुण पांडे के लिए लाइन क्लियर बताई जा रही है।



जल संरक्षण का जनआंदोलन



जल संरक्षण को जन-जन से जोड़ने का
जल गंगा संवर्धन अभियान-2026
(19 मार्च - 30 जून)

अंतर्गत

गंगा दशहरा के पावन अवसर पर
प्रदेशव्यापी जनसहभागिता कार्यक्रम

मुख्य अतिथि

डॉ. मोहन यादव

मुख्यमंत्री

25 मई, 2026 | धार, मध्यप्रदेश



जल संरक्षण में राष्ट्रीय गौरव

- भारत सरकार के जल संचय-जनभागीदारी अभियान 2026 में मध्यप्रदेश चल रहा देश में अग्रणी
- प्रदर्शन के स्तर पर देश के टॉप 10 जिलों में मध्यप्रदेश के खण्डवा, डिंडौरी, शहडोल और राजगढ़ जिले शामिल



ग्रामीण जल संरक्षण

- 86 हजार+ खेत तालाब और 553 अमृत सरोवरों का निर्माण
- 1.04 लाख कुओं का पुनर्भरण



ऐतिहासिक जल स्रोतों का पुनर्जीवन

- बावड़ी एवं मंदिर तालाबों का जीर्णोद्धार
- 5,000+ पुराने जल स्रोत संवारे गए
- 40 लाख+ नागरिकों की सहभागिता



जनजागरूकता एवं जल संरक्षण

- 2.30 लाख जलदूत पंजीकृत
- 40 हजार कृषकों का पंजीयन कर ड्रिप एवं स्प्रिंकलर सुविधा का विस्तार
- नहरों एवं जल संरचनाओं का अभिलेखीकरण

जल गंगा संवर्धन अभियान 2025

उपलब्धियाँ



शहरी जल संवर्धन

- 3,300+ जल स्रोतों का पुनर्जीवन
- 2,200 नालों की सफाई
- 4,000 वर्षा जल संचयन संरचनाओं का निर्माण



नदी संरक्षण एवं हरित विकास

- 57 नदियों में मिलने वाले 194 नालों का शोधन, गंगोत्री हरित योजना में 145 नदी उद्गम क्षेत्रों का विकास
- वन्य जीवों के लिए 2,500+ जल संग्रहण संरचनाओं का निर्माण

वर्ष 2026 का लक्ष्य

₹ 10,666 करोड़ लागत के
3.68 लाख जल संरक्षण कार्य
19 मार्च से अब तक **1.91 लाख**
से अधिक कार्य पूर्ण

सीधा प्रसारण



@Cmmadhyapradesh
@jansampark.madhyapradesh



@Cmmadhyapradesh
@jansamparkMP



JansamparkMP